



একাদশ বছৰ ■ সংখ্যা ২৭৫ ■ গুৱাহাটী ■ শনিবাৰ, ১৫ মে', ২০২১, ৩১ ব'হাগ, ১৯৪৩ শক

■ RNP/GH/248/2114-2017

গুৱাহাটী সংস্কৰণ

■ e-paper : www.dainandinbartagroup.in

■ মূল্যঃ ৭.০০ টকা ■ মুঠ পৃষ্ঠাঃ ১২

VOL. 11 ISSUE NO. 275 Dainandin Barta ■ Guwahati, Saturday ■ 15 May 2021

■ RNI REGD. NO. ASSASS/2010/39449

Total Pages =12 ■ Rs. 7.00 Only



সংক্ৰমণ নকমিলে সম্পূৰ্ণ লকডাউন

**মুখ্যমন্ত্রী হিমন্ত বিশ্ব শৰ্মাই সকীয়ালে
গুৱাহাটী, ডিব্ৰুগড় আৰু তিনিচুকীয়াৰ বাসিন্দাক**

দৈনন্দিন বাৰ্তাৰ প্ৰতিনিধি, ১৪ মে'ঃ আগন্তুক লকডাউনৰ পৰিৱেশৰ মাজতে অসমৰ গাঁৱৰ হিচাপে পৰিচিত বনৰীয়া হাতীৰ মৃত্যুৰ খবৰে আজিও সমগ্ৰ অসমবাসীক মৰ্মাহত কৰি ৰাখিছে। প্ৰকৃতিপ্ৰেমীসকলক এই ঘটনাই অধিক শ্ৰিয়মান কৰি তুলিছে। মৰ্মান্তিক আৰু হৃদয় বিদাৰক দৃশ্যই স্থানীয় গাঁওবাসীক ■ ১১ পৃষ্ঠাত

ডিগবৈত গ্ৰেনেড বিস্ফোৰণ

**মুখ্যমন্ত্রী ড° হিমন্ত বিশ্ব শৰ্মাৰ উদ্বেগঃ আৰক্ষী সঞ্চালকপ্ৰধানক
দুৰ্ভুতিকাৰীৰ বিৰুদ্ধে কঠোৰ পদক্ষেপ গ্ৰহণৰ নিৰ্দেশ**



দৈনন্দিন বাৰ্তাৰ সেৱা, ১৪ মে'ঃ ডিগবৈৰ টিংবাই বজাৰত আজি দুৰ্ভুতিকাৰীৰ দ্বাৰা সংঘটিত গ্ৰেনেড বিস্ফোৰণত গভীৰ উদ্বেগ প্ৰকাশ কৰিছে মুখ্যমন্ত্রী ড° হিমন্ত বিশ্ব শৰ্মাই। আজি এক বিবৃতিৰ জৰিয়তে মুখ্যমন্ত্ৰীয়ে কয় যে এনেধৰণৰ দুৰ্ভুতৰ সংঘটিত কৰি সাধাৰণ জনতাক ভীতিগ্ৰস্ত কৰা কাৰ্য কেৱল মাত্ৰ কাপুৰুৱাদিৰ বাদে আন একো নহয়। এনেধৰণৰ ঘটনাক বাজা চৰকাৰে কেতিয়াও সহ্য ■ ৮ পৃষ্ঠাত

টিংবাই বজাৰত

সংঘটিত বোমা

বিস্ফোৰণৰ দায়িত্ব

অস্বীকাৰ আলফা

স্বাধীনৰ

দৈনন্দিন বাৰ্তাৰ সেৱা, ডিব্ৰুগড় সীমান্ত, ১৪ মে'ঃ উজনি অসমৰ তিনিচুকীয়া জিলাৰ ডিগবৈ আৰক্ষী চকীৰ অন্তৰ্গত টিংবাই বজাৰত সংঘটিত বোমা বিস্ফোৰণৰ সৈতে সংযুক্ত মুক্তি বাহিনী, অসম (স্বাধীন) জড়িত নহয় বুলি প্ৰচাৰ বিভাগৰ সদস্য কেপ্টেন ৰুমেল অসমৰ স্বাক্ষৰিত এক বিবৃতিত প্ৰকাশ। বিবৃতিটোত উল্লেখ কৰিছে যে ইয়াৰ দ্বাৰা অসমবাসী বাহজক জনোৱা যায় যে 'আজি ইংৰাজী ১৪/০৫/২০২১ তাৰিখে ডিগবৈ ■ ১১ পৃষ্ঠাত

মৃত হাতীৰ নামত চৰকাৰী স্মৃতি সৌধ

**বজ্ৰপাতৰ বাবেই তপতজ্বৰিত বনৰীয়া হাতীৰ মৃত্যুঃ মন্ত্ৰী পৰিমল গুৰুবৈদ্য ■ পাহাৰৰ সমীপৰ
মিকিৰ বামুণী গ্ৰাণ্ট হাতীৰ কৰিড'ৰ নহয় বুলি দিয়া বন বিভাগৰ প্ৰতিবেদনত ক্ষুব্ধ যুৱ-ছাত্ৰ**



দৈনন্দিন বাৰ্তাৰ সেৱা, বঢ়মপুৰ, ১৪ মে'ঃ ক'ভিড-১৯ মহামাৰীয়ে সৃষ্টি কৰা ভয়াৱহ পৰিৱেশৰ মাজতে অসমৰ গাঁৱৰ হিচাপে পৰিচিত বনৰীয়া হাতীৰ মৃত্যুৰ খবৰে আজিও সমগ্ৰ অসমবাসীক মৰ্মাহত কৰি ৰাখিছে। প্ৰকৃতিপ্ৰেমীসকলক এই ঘটনাই অধিক শ্ৰিয়মান কৰি তুলিছে। মৰ্মান্তিক আৰু হৃদয় বিদাৰক দৃশ্যই স্থানীয় গাঁওবাসীক ■ ১১ পৃষ্ঠাত

পৰেশ বৰুৱাৰ নতুন সাকীয়নি

**অইল-অ'এনজিচিলৈ সাতটা চৰ্ত আৰোপ, অন্যথা
বিষম পৰিণতিৰ বাবে সাজু থাকিবলৈ হুংকাৰ**

দৈনন্দিন বাৰ্তাৰ প্ৰতিনিধি, ১৪ মে'ঃ অসমৰ পৰেশ বৰুৱাই অইল ইণ্ডিয়া লিঃ আৰু অ'এনজিচিলৈ কৰ্তৃপক্ষলৈ এলানি নতুন চৰ্তসহ সাকীয়নি প্ৰদান কৰিছে। এই চৰ্ত মানি নলৈ বিষম পৰিণতিৰ বাবে সাজু থাকিবলৈ সাকীয়নি দিছে। শেহতীয়াকৈ অইল, অ'এনজিচি আদিত কৰ্মৰত একাংশক অপহৰণৰ লক্ষ্য কৰি লৈছে আলফা স্বাধীন। এতিয়াও এজন ■ ৮ পৃষ্ঠাত



তেজপুৰত চিকিৎসকক

ধন দাবী কৰি গ্ৰেপ্তাৰ

হ'ল দুই ভুৱা আলফা

ৰাজ্যৰ স্বাস্থ্য বিভাগৰ আজৰ কাণ্ড

আলফা স্বাধীনৰ নথি-পত্ৰ জব্দ
দৈনন্দিন বাৰ্তাৰ সেৱা, তেজপুৰ, ১৪ মে'ঃ ক'ব্দনা অতিমাৰীৰ এই দুয়োগপূৰ্ণ পৰিস্থিতিৰ মাজতে ধনৰ লালসাত অপৰমৰ অৰ্থাৎ দুৰ্ভুতৰ লিপ্ত হৈ তেজপুৰৰ আৰক্ষীৰ জালত পৰিছে দুই ভুৱা আলফা। এক গোপন সূত্ৰৰ পৰা খেদি আৰু আৰক্ষীয়ে লাভ কৰা গুৰুতৰ অভিযোগৰ ভিত্তিত কালি নিশা ■ ৮ পৃষ্ঠাত

দৈনন্দিন বাৰ্তা বিশেষ সেৱা, বিশ্বনাথ চাৰিআলি, ১৪ মে'ঃ সমগ্ৰ দেশৰ লগতে অসমতো ভয়াৱহভাৱে বৃদ্ধি পাইছে ক'ভিড-১৯ৰ সংক্ৰমণ। ইতিমধ্যে, দেশত ক'ভিড-১৯ আক্ৰান্ত হৈ বহুজনে ধন-জন হেৰুৱাবলগীয়া হৈছে। ফলত, ভয়াৱহ ক'ভিড-১৯ ভাইৰাছ নিয়ন্ত্ৰণৰ বাবে দেশৰ চৰকাৰে মিনি ■ ৮ পৃষ্ঠাত

এ এন এমৰ পৰীক্ষা
সম্পন্ন হোৱাৰ
পিছতো নোলাল
ফলাফল, দৰমহা
বঞ্চিত স্বাস্থ্য কৰ্মীৰ
হাহাকাৰ

বৈঠালাংছ'
সাপ্তাহিক বজাৰৰ
ব্যৱসায়ীক
পহুখোদা

দৈনন্দিন বাৰ্তাৰ সেৱা, বৈঠালাংছ' ১৪ মে'ঃ দেশত চলি থকা কৰোনা মহামাৰী ভয়াৱহভাৱে প্ৰতি লক্ষ্য ৰাখি বাজাৰখনত চৰকাৰে এক গুৰুত্বপূৰ্ণ নিৰ্দেশনাৰে মিনি লকডাউনৰ ব্যৱস্থা কৰি কৰোনা সংক্ৰমণৰ পৰা বাজাবাসীক বচাবলৈ বিভিন্ন ধৰণৰ যোগাধ্যক ■ ৮ পৃষ্ঠাত

ধুলাত চৰকাৰী
নিৰ্দেশত বৰ্জন
কৰা হ'ল
সমূহীয়া ঈদৰ
নামাজ

দৈনন্দিন বাৰ্তাৰ সেৱা, ধুলা, ১৪ মে'ঃ আজি ইছলামধৰ্মী লোকসকলৰ পৱিত্ৰ ঈদ-উল-ফিতৰ। ইছলাম ধৰ্মী লোকসকলে প্ৰতি বছৰৰ আৰবী ৰমজান মাহটো সম্পূৰ্ণ ৰোজা ৰাখে। বিগত সময়বোৰত ■ ৮ পৃষ্ঠাত

**হাতীৰ কৰুণ
মৃত্যুৰ উচ্চ
পৰ্যায়ৰ তদন্তৰ
দাবী মহাসংঘৰ**
গুৱাহাটী, ১৪ মে'ঃ নগাঁও জিলাৰ তপতজ্বৰিত বামুণী পাহাৰত ১২ মে'ৰ ৰাতি একেলগে ১৮টা হাতীয়ে অকাল ■ ৮ পৃষ্ঠাত



দৈনন্দিন বাৰ্তাৰ প্ৰতিনিধি, ১৪ মে'ঃ ভাৰতৰ চুবুৰীয়া ৰাষ্ট্ৰ নেপালত আজি নতুন প্ৰধানমন্ত্ৰী হিচাপে শপতগ্ৰহণ কৰে ৬৯ বছৰ বয়সীয়া কে পি আলি শৰ্মাই। এনেকৈয়ে তেওঁ তৃতীয়বাৰলৈ নেপালৰ প্ৰধানমন্ত্ৰী ■ ৮ পৃষ্ঠাত

২১ মে'ৰ পৰা বিধানসভাৰ অধিবেশন

**চমু কাৰ্যকালত
বিধায়কৰ শপতগ্ৰহণ
আৰু অধ্যক্ষ-উপাধ্যক্ষ
বাচনি কৰা হ'ব**

দৈনন্দিন বাৰ্তাৰ প্ৰতিনিধি, ১৪ মে'ঃ অসম বিধানসভাৰ পৰৱৰ্তী অধিবেশন অহা ২১ মে'ত অনুষ্ঠিত কৰিবলৈ পদক্ষেপ লোৱা হৈছে। বিধানসভা কৰ্তৃপক্ষই ইতিমধ্যে ৰাজ্যপালৰ অনুমোদনৰ বাবে প্ৰস্তাৱ প্ৰেৰণ কৰিছে। ৰাজ্যপালৰ অনুমোদন লাভ কৰিলেই আনুষ্ঠানিক পদক্ষেপ আৰু কাৰ্যসূচী ঘোষণা কৰা হ'ব। উল্লেখ্য যে ৰাজ্যত চতুৰ্দশ বিধানসভা ভণ্ডাৰ কৰা হৈছে আৰু পঞ্চদশ বিধানসভাৰ নিৰ্বাচন সম্পূৰ্ণ হৈছে। কিন্তু নিৰ্বাচিত ■ ৮ পৃষ্ঠাত

**১৭ মে'ৰ পৰা গুৱাহাটীত
কৰা হ'ব ২০ হাজাৰ ক'ভিড পৰীক্ষা**
গুৱাহাটী চিকিৎসা মহাবিদ্যালয়ৰ ক'ভিড ব্যৱস্থাপনাৰ বৃজ ল'লৈ মুখ্যমন্ত্ৰী ড° হিমন্ত বিশ্ব শৰ্মাইঃ পাৰ্কিং স্থানত নিৰ্মাণৰত ২০০খন আইচিইউ বিছনায়ুক্ত ক'ভিড চিকিৎসালয় পৰিদৰ্শন



দৈনন্দিন বাৰ্তাৰ সেৱা, ১৪ মে'ঃ মুখ্যমন্ত্ৰী ড° হিমন্ত বিশ্ব শৰ্মাই আজি গুৱাহাটী চিকিৎসা মহাবিদ্যালয়ত উপস্থিত হৈ হাস্পতালখনৰ ক'ভিড ব্যৱস্থাপনাৰ বিতং বুজ লয়। চিকিৎসা মহাবিদ্যালয়খনৰ সভা কক্ষত গুৱাহাটী চিকিৎসা মহাবিদ্যালয়খনৰ অধ্যক্ষ তথা ৰাজ্য চৰকাৰৰ স্বাস্থ্য বিভাগৰ অন্যান্য শীৰ্ষ বিষয়াসকলৰ সৈতে মুখ্যমন্ত্ৰীয়ে এই সম্পৰ্কে পৰ্যালোচনা কৰে। বৈঠকত মুখ্যমন্ত্ৰীয়ে চিকিৎসালয়খনত যাতে দিনে-নিশাই ক'ভিড ৰোগীসকলক প্ৰয়োজনীয় চিকিৎসা আগবঢ়োৱা হয় সেই দিশত সকলো পদক্ষেপ ল'বলৈ তেওঁ ■ ৮ পৃষ্ঠাত



লখিমপুৰ চিকিৎসা মহাবিদ্যালয়ৰ নিৰ্মাণৰ বৃজ ল'লৈ নৱনিযুক্ত মন্ত্ৰী ডাঃ গণেশ পেণ্ডেৰ, চাৰিতত গুৰুৱাৰে

যোগদান কৰিব নেকি বিজেপিত

**মাজুলীত মুখ্যমন্ত্ৰীক সাক্ষাৎ জিলা
কংগ্ৰেছৰ সভাপতি ৰাজীৱ লোচন পেণ্ডেৰ**

দৈনন্দিন বাৰ্তাৰ সেৱা, উজনি মাজুলী, ১৪ মে'ঃ মুখ্যমন্ত্ৰীৰ দায়িত্বভাৰ লৈয়েই দিনজোৰা প্ৰথমটো ভ্ৰমণসূচীৰে বৃহস্পতিবাৰে মাজুলীলৈ অহা মুখ্যমন্ত্ৰী ড° হিমন্ত বিশ্ব শৰ্মাই মাজুলীৰ কেইবাখনো সত্ৰ ভ্ৰমণ কৰাৰ লগতে মাজুলীৰ উপায়ুক্ত সভাকক্ষত বিজেপি মিত্ৰজোঁটৰ বিষয়বৰীয়াৰ সৈতে মিলিত হয়। তেনে সময়তে মাজুলীৰ প্ৰাক্তন বিধায়ক তথা হৈ যোৱা নিৰ্বাচনত প্ৰাক্তন মুখ্যমন্ত্ৰী সৰ্বানন্দ সোণোৱালৰ হাতত প্ৰায় ৪৩,০০০ হাজাৰ ■ ৮ পৃষ্ঠাত

ঈদৰ দিনা মাস্ক নিপিন্ধা লোকৰ মাজত মাস্ক বিতৰণ আৰক্ষীৰ, একাংশক বিহিলে জৰিমনা

দৈনন্দিন বাৰ্তাৰ সেৱা, মোৰাৰা, ১৪ মে'ঃ হোজাই জিলাত ক্ৰমবৰ্ধমান ক'ভিড-১৯ আক্ৰান্তৰ প্ৰতি লক্ষ্য ৰাখি আৰু অসম চৰকাৰৰ শেহতীয়া নিৰ্দেশ মৰ্মে হোজাই জিলাৰ জিলা দণ্ডাধীশ তথা জিলা দুৰ্যোগ ব্যৱস্থাপনা প্ৰাধিকৰণৰ অধ্যক্ষ ডাঃ সদনেক সিং, আই এ এছ হোজাই জিলাত যান-বাহন চলা-চলৰ ক্ষেত্ৰত এক কঠোৰ আদেশ জাৰি কৰিছে। এই আদেশ অনুসৰি বাহনৰ পঞ্জীয়ন নম্বৰ শেষ সংখ্যাৰ যুগ্ম-অযুগ্ম নম্বৰ আৰু সেই মতে যুগ্ম-অযুগ্ম তাৰিখ মতে পুৱা ৫ বজাৰ পৰা দিনৰ ২ বজালৈ ■ ৮ পৃষ্ঠাত

বালিচাঙত ক'ভিডত আক্ৰান্ত যুৱকৰ মৃত্যু

বিশ্বনাথ চাৰিআলিত শোকৰ ছাঁ



দৈনন্দিন বাৰ্তাৰ সেৱা, বিশ্বনাথ, ১৪ মে'ঃ বিশ্বনাথ জিলাৰ অসম-অৰুণাচল সীমান্তবৰ্তী বালিচাং ভীমজুলি গাঁৱৰ উদীয়মান যুৱক নৱৰাজ ছেত্ৰী। কিছু দিন ধৰি ক'ভিডত আক্ৰান্ত হোৱা নৱ চিকিৎসাধীন হৈ আছিল। পিছে স্বাস্থ্যৰ অৱনতি ঘটাত তেজপুৰ মেডিকেল কলেজত ভৰ্তি হৈ চিকিৎসা গ্ৰহণ কৰে। যদিও আজি পুৱাৰ ভাগতে ■ ৮ পৃষ্ঠাত

শোণিতপুৰত চিকিৎসক অধিবক্তাসহ পুনৰ ৪ জনৰ কৰ'নাৰ মৃত্যু

দৈনন্দিন বাৰ্তাৰ সেৱা, তেজপুৰ, ১৪ মে'ঃ শোণিতপুৰত ক'ব্দনাই সৃষ্টি কৰিছে এতিয়া জটিল পৰিস্থিতি। আজি জিলাখনত পুনৰ ক'ব্দনাত আক্ৰান্ত হৈ চিকিৎসক-অধিবক্তাসহ চাৰিগৰাকী লোকৰ মৃত্যু হয়। ক'ব্দনাত আক্ৰান্ত হৈ মৃত্যু হোৱা চিকিৎসক গৰাকী হ'ল তেজপুৰ চিকিৎসা এক বিশেষ অভিযান চলাই আলফাৰ নথি-পত্ৰ সহ দুই ভুৱা আলফাক ■ ৮ পৃষ্ঠাত



ক'ভিড প্ৰট'লক উলংঘাকাৰীৰ বিৰুদ্ধে আৰক্ষীৰ সৌকা, তেজপুৰত

দৰমহা নাই ১০৮ সেৱাৰ কৰ্মচাৰীৰ

শিৱসাগৰত ক'লা বেজ পৰিধান কৰি থগা
দৈনন্দিন বাৰ্তাৰ বিশেষ প্ৰতিনিধি, শিৱসাগৰ, ১৪ মে'ঃ জৰুৰীকালীন চিকিৎসা সেৱাৰ ক্ষেত্ৰত গুৰুত্বপূৰ্ণ ভূমিকা পালন কৰি আহিছে ১০৮ এম্বুলেন্সৰ কৰ্মচাৰীসকলে। কিন্তু এইসকল ক'ভিড যোদ্ধাই নিৰ্দিষ্ট কোম্পানীৰ হেমাৰিৰ বাবেই সময় মতে লাভ কৰা নাই দৰমহা। ইয়াৰ পৰিপ্ৰেক্ষিতত আজি শিৱসাগৰৰ ১০৮ এম্বুলেন্স সেৱাৰ কৰ্মচাৰীসকলে দৰমহা সময় মতে আদায় দিয়াৰ দাবীত ক'লা বেজ পৰিধান ■ ৮ পৃষ্ঠাত



মৃত্যুৰ সৈতে যুঁজি থকা সেইগৰাকী কণমানিৰ জীউৰ চিকিৎসাৰ নামতো ধন সংগ্ৰহ কৰি আত্মসাত কৰিবলৈ কুঠাৰোধ কৰা নাই শিশিৰ ■ ৮ পৃষ্ঠাত

টিংখাঙৰ স্বগৃহত নৱ নিযুক্ত মন্ত্ৰী বিমল বড়াক

বিপুল আদৰণি

দৈনন্দিন বাৰ্তাৰ সেৱা, টিংখাং, ১৪ মে'ঃ অসম বিধানসভালৈ ১১৯নং টিংখাং বিধানসভা সমষ্টিৰে দ্বিতীয়বাৰৰ বাবে নিৰ্বাচিত হৈ ড° হিমন্ত বিশ্ব শৰ্মাই নেতৃত্বাধীন মন্ত্ৰীসভাৰ কেবিনেট মন্ত্ৰী হিচাপে দায়িত্ব লাভ কৰি স্বগৃহত উপস্থিত হোৱা বিমল বড়াক বৃহস্পতিবাৰৰ সন্ধিয়া ভাৰতীয় জনতা পাৰ্টি, অসম গণ পৰিষদৰ বহুসংখ্যক নেতা-কৰ্মীৰ লগতে স্থানীয় ■ ৮ পৃষ্ঠাত



লকডাউনৰ বাবে গ্ৰাহকৰ উদ্যম নাই। গুৱাহাটীৰ পদপথত কেইগৰাকীমান ক্ষুদ্ৰ ব্যবসায়ীৰ অপেক্ষা

গ্ৰাম্য আৰু ভিতৰুৱা অঞ্চলসমূহত ক'ভিড ৰোধৰ ক্ষেত্ৰত অভিযান তীব্ৰতৰ কৰি তুলিব বিশ্বনাথ প্ৰশাসনে

দৈনন্দিন বাৰ্তাৰ বিশেষ সেৱা, বিশ্বনাথ চাৰিআলি, ১৪ মে' ৪ 'সজাগতা আৰু নিবাৰণেই ক'ভিড ৰোধৰ একমাত্ৰ উপায় আৰু বৰ্তমান পৰিস্থিতিত ইয়াৰ ওপৰতে গুৰুত্ব আৰোপ কৰিব লাগিব।— এই মন্তব্য বিশ্বনাথ জিলাৰ ক'ভিড- ভাৰপ্রাপ্ত মন্ত্ৰী অশোক সিংঘালৰ। মন্ত্ৰীগৰাকীয়ে বৃহস্পতিবাৰে বিক্ষনাথ জিলাৰ উপায়ুক্ত কাৰ্যালয়ৰ সভাগৃহত আয়োজিত ক'ভিড সম্পৰ্কীয় এক উচ্চস্তৰীয় পৰ্যালোচনা সভাত অংশগ্ৰহণ কৰিছিল। মন্ত্ৰীগৰাকীয়ে মতপোষণ কৰে যে ক'ভিড মহামাৰী সম্পৰ্কে ৰাইজক সজাগ কৰাটো প্ৰশাসনৰ আৰু সমাজৰ এক প্ৰধান দায়িত্ব।

তেখেতে পঞ্চায়ত স্তৰত সামাজিক সংগঠন, আয়ুসসহায়ক গোট, নামঘৰ আদিক জড়িত কৰি একোটাকৈ টাঙ্ক-ফ'ৰ্চ গঠন কৰি জনসাধাৰণক সজাগ কৰাৰ লগতে মহামাৰী ৰোধ কৰাৰ ব্যৱস্থা গ্ৰহণ কৰিবলৈ জিলা প্ৰশাসনক নিৰ্দেশ দিয়ে। তেওঁ আৰু কয় যে গাঁওবুঢ়া আৰু পঞ্চায়ত সদস্যসকলোৱে এইক্ষেত্ৰত বিশেষ ভূমিকা পালন কৰিবলগীয়া আছে। মন্ত্ৰীগৰাকীয়ে বাহিৰৰ পৰা অহা লোকসকলৰ ক্ষেত্ৰত ক'ভিড পৰীক্ষা কৰাৰ ক্ষেত্ৰত গুৰুত্ব আৰোপ কৰে আৰু ক'ভিড আক্ৰান্তসকলক পৃথককৈ ৰাখিবৰ বাবে ক'ভিড কেন্দ্ৰ মুকলি কৰাৰ পৰামৰ্শ দিয়ে। সিংঘালে পঞ্চায়ত আৰু গ্ৰামোন্নয়ন বিভাগৰ

সৈতে নিয়মীয়া বৈঠক অনুষ্ঠিত কৰিবৰ বাবেও নিৰ্দেশ দিয়ে, যাতে ক'ভিড ৰোধক ব্যৱস্থাসমূহ তীব্ৰ কৰি তুলিব পৰা যায়। ক'ভিড আক্ৰান্ত অঞ্চলৰ অৰ্থনৈতিকভাৱে দুৰ্বল লোকসকলৰ বাবে সাহায্য অভিযান আৰম্ভ কৰিবলৈও মন্ত্ৰীগৰাকীয়ে জিলা প্ৰশাসনক নিৰ্দেশ দিয়ে। পাঁচ শতাংশতকৈ বেছি লোক আক্ৰান্ত হোৱা চাহ বাগিচাসমূহ পোন্ধৰ দিনৰ বাবে বন্ধ ৰখাৰো পোষকতা কৰে। আনহাতে সৰ্বসাধাৰণ ৰাইজ যাতে ভীতিগ্ৰস্ত নহয় তাৰ বাবে ধনায়ক প্ৰচাৰৰ ওপৰতো মন্ত্ৰীগৰাকীয়ে গুৰুত্ব দিয়ে। বৈঠকৰ আৰম্ভণিতে বিক্ষনাথ জিলাৰ উপায়ুক্ত প্ৰণৱ কুমাৰ শৰ্মাই ক'ভিড ৰোধৰ ক্ষেত্ৰত

প্ৰশাসনে হাতত লোৱা বিভিন্ন পদক্ষেপৰ বিষয়ে মন্ত্ৰীগৰাকীক অৱগত কৰে। উপায়ুক্তগৰাকীয়ে লগতে কয় যে জিলাখনত ক'ভিড পৰীক্ষা আৰু ৰোগৰ পৃথকীকৰণৰ ওপৰত প্ৰধানকৈ গুৰুত্ব আৰোপ কৰা হৈছে। মন্ত্ৰীগৰাকীৰ আগত এক 'পাৰাৰ পইণ্ট' প্ৰদৰ্শনৰ যোগেদি বিশ্বনাথ জিলাৰ স্বাস্থ্য খণ্ডৰ বৰ্তমানৰ ৰূপৰেখাও দাঙি ৰখা হয়। সভাত বিশ্বনাথ জিলাৰ আৰক্ষী অধীক্ষক ৰাজেন সিং, জিলা পৰিষদৰ মুখ্য কাৰ্যবাহী বিষয়া, ৰঞ্জিত স্বৰ্গীয়াৰী, গৃহপুৰৰ মহকুমাাধিপতি, বিক্ষনাথৰ অতিৰিক্ত উপায়ুক্তসকল, স্বাস্থ্য বিভাগৰ উচ্চ পদস্থ বিষয়াসকল উপস্থিত থাকে।



চক্ৰাৰখাত অসম সাহিত্য সভাৰ প্ৰাক্তন সভাপতি, সু- সাহিত্যিক, সাংবাদিক, সাহিত্য সমালোচক, কবি, গল্পকাৰ হোমেন বৰগোহাঞিক শ্ৰদ্ধাঞ্জলি, শুকুৰবাবে

কলিয়াবৰত ব্যক্তিগত উদ্যোগত ক'ভিড নীতি-নিৰ্দেশনা ভংগৰ অভিযোগ সোণা-ঢিলা নীতিৰে মহকুমা প্ৰশাসনৰ ক'ভিড নিয়ন্ত্ৰণৰ পদক্ষেপ

দৈনন্দিন বাৰ্তাৰ সেৱা, কলিয়াবৰ, ১৪ মে' ৪ ক'ভিড সংক্ৰমণৰ ভয়াৱহতাৰ প্ৰতি লক্ষ্য ৰাখি বৃহস্পতিবাৰৰ পৰা সমগ্ৰ অসমতে নতুন ক'ভিড বিধি বলৱৎ কৰা হৈছে। কলিয়াবৰ মহকুমা প্ৰশাসনেও এই ক'ভিড নীতি পালনৰ বাবে জনগণক সজাগ কৰি তুলিছে যদিও তাৰ বিপৰীত ছবিও পৰিলক্ষিত হৈছে। শেহতীয়াকৈ কলিয়াবৰৰ বৰালিগাঁৱত থকা সতাম প্লাষ্ট' টেক নামৰ ব্যক্তিগত এটা উদ্যোগত তিনিগৰাকী কৰ্মী ক'ভিড ৰোগী ধৰা পৰিছিল। তাৰে এজন কৰ্মী উদ্যোগটোৰ চৌহদতে আইচ'লেশ্বনত আছে যদিও উদ্যোগটোৰ প্ৰৱেশদ্বাৰত প্ৰশাসনৰ ফালৰ পৰা ওলমোৱা নাই কেটেইনমেনে কৰা ফলক। আনহাতে তিনিজনকে কৰ্মীৰ ক'ভিড সংক্ৰমণৰ পাছতো উদ্যোগ কৰ্তৃপক্ষই লোৱা নাই প্ৰয়োজনীয় ক'ভিড পৰীক্ষাৰ ব্যৱস্থা। উদ্যোগটোৰ কৰ্মীক নিজাৰবীয়াকৈ ক'ভিড পৰীক্ষা কৰিবলৈ দি দায়িত্ব সামৰিছে উদ্যোগ কৰ্তৃপক্ষই। তদুপৰি উদ্যোগ কৰ্তৃপক্ষই প্ৰমাণ-পত্ৰ চিহ্নিৰ দিয়া নিৰ্দেশ পালন কৰি পৰীক্ষা সম্পন্ন কৰা কৰ্মীক অজি প্ৰমাণ-পত্ৰসহ দেখা গ'ল চৌহদৰ প্ৰৱেশ দ্বাৰত।

চৌহদটোত ক'ভিড ৰোগী থকা সত্ত্বেও ক'ভিড নীতিক অংগঠ প্ৰদৰ্শন কৰি উৎপাদন তথা সামগ্ৰী সৰবৰাহ কৰাৰ অভিযোগ একাংশৰ। বৃহস্পতিবাৰে পুৱা কলিয়াবৰৰ মহকুমা প্ৰশাসনৰ অতিৰিক্ত সহকাৰী আয়ুক্ত এগৰাকীয়ে উদ্যোগটো পৰিদৰ্শনৰ পাছতো দেখা গ'ল কৰ্মীৰ উপস্থিতি। উদ্যোগটোৰ কৰ্তৃপক্ষৰ মোহিত বাংলা নামৰ পৰিচালকজনে মহকুমা প্ৰশাসনৰ কোনো আপত্তি নথকাৰ বাবেই কৰ্মীসকলক ক'ভিড পৰীক্ষাৰ প্ৰমাণ-পত্ৰ আনিবলৈ কোৱা হৈছে বুলি সংবাদ কৰ্মীক জানিবলৈ দিয়ে। এতিয়া প্ৰশ্ন উঠিছে— সাধাৰণ জনতাক ক'ভিড প্ৰট'কলৰ নামত হাৰাশাস্তি কৰা প্ৰশাসন কিহৰ তাৰ্জাত উদ্যোগ কৰ্তৃপক্ষৰ প্ৰতি সন্মশীল হোৱাৰ কাৰণ কি? ক'ভিড ৰোগী থকাৰ পাছতো ক'ৰ্টেইনমেনে জন যোথো নকৰা, এনে ভাৱৰহ পৰিস্থিতিতো কৰ্মীৰ ক'ভিড পৰীক্ষাৰ দায়িত্ব ল'বলৈ বাধ্য নকৰা, ক'ভিড ৰোগী থকা সত্ত্বেও উদ্যোগটোৰ পৰা সামগ্ৰী সৰবৰাহ কৰা আদি অভিযোগৰ পাছতো বিষয়টো কলিয়বৰ মহকুমা প্ৰশাসনে গাপ দিয়াৰ চেষ্টা কৰিছে বুলি অভিযোগ উঠিছে।



ক'ভিড মহামাৰীৰ সংক্ৰমণ ৰোধৰ বাবে পুৰুবীত ছেনিটাইজাৰ কৰা দেখা গৈছে

গুৱাহাটী উচ্চ ন্যায়ালয়ৰ অধিবক্তা প্ৰণৱ শৰ্মাৰ মৃত্যুত নগাঁৱত শোক

দৈনন্দিন বাৰ্তাৰ সেৱা, নগাঁও, ১৪ মে' ৪ গুৱাহাটী উচ্চ ন্যায়ালয়ৰ অধিবক্তা প্ৰণৱ শৰ্মাৰ (৬২) বৃহস্পতিবাৰে পুৱতি নিশা গুৱাহাটীত পৰলোক প্ৰাপ্তি ঘটে। বৃদ্ধ আৰু মধুমেহ ৰোগত আক্ৰান্ত শৰ্মা অসুস্থতাত ভুগি আছিল। নগাঁও কলেজৰ প্ৰাক্তন ছাত্ৰ প্ৰণৱ শৰ্মা নগাঁও লং টেনিছৰ প্ৰাক্তন খেলুৱৈ আৰু ক্ৰিকেট খেলোৱা আত্মপ্ৰায়াৰ হিচাপে সমাজত জনপ্ৰিয় আছিল। অধিবক্তা শৰ্মাই আৰ্থিকভাৱে দুৰ্বল আৰু পিছৰূৰা লোকক ন্যায় প্ৰাপ্তিত ক্ষেছাই সন্মোহোনি আদায়কৰ্ণহিছিল। নগাঁও কলেজৰ প্ৰাক্তন ছাত্ৰ সন্মিলনৰ সক্ৰিয় কৰ্মকৰ্তা শৰ্মাৰ মৃত্যুৰ বাতৰি বিয়পি পৰাৰ লগে লগে নগাঁৱত শোকৰ ছাঁ পৰে। নগাঁও কলেজৰ অধ্যক্ষ ড° শৰৎ বৰকটকীয়ে আৰিচাৰ শৰ্মাৰ মৃত্যুত গভীৰ শোক প্ৰকাশ কৰে। মৃত্যুৰ সময়ত শৰ্মাই অধিবক্তা পুৰী ইন্দ্ৰজীৱী ফুকন আৰু দুই পুত্ৰসহ ভালেসংখ্যক আত্মীয়ক হৰপলৈহে গৈ দি যোয়।

মুখ্যমন্ত্ৰী ড° হিমন্ত বিশ্ব শৰ্মাক ক্ষেত্ৰ পৰ্যায়ৰ বিষয়া সংস্থাৰ অভিনন্দন

দৈনন্দিন বাৰ্তাৰ সেৱা, মিৰ্জা, ১৪ মে' ৪ অসমৰ কৃষি ক্ষেত্ৰত অনাত্মন ৰাজহুৱা প্ৰতিষ্ঠান 'অসম ৰাজ্যিক কৃষি সামগ্ৰী বিপণন পৰিষদ' চমুকৈ এ এছ এ এম বিৰ ক্ষেত্ৰ পৰ্যায়ৰ বিষয়া সংস্থাই অসমৰ নৱনিৰ্মাণিত মুখ্যমন্ত্ৰী ড° হিমন্ত বিশ্ব শৰ্মালৈ আন্তৰিক অভিনন্দন জ্ঞাপন কৰিছে। এক বিবৃতিত সংস্থাৰ সভাপতি অখিল কদ্ৰে তালুকদাৰ আৰু সাধাৰণ সম্পাদক সুন্দৰ খতেই কয় যে 'ড° হিমন্ত বিশ্ব শৰ্মাৰ সৰল, বলিষ্ঠ, গতিশীল আৰু শক্তিশালী নেতৃত্বত সমগ্ৰ দেশৰ ভিতৰতে অসমখনক সকলোৰে শিৰ্ষতে এখন ক্ষেত্ৰ ৰাজ্য হিচাপে উল্লিৰ পথলৈ আগুৱাই লৈ যাব পাৰিব। লগতে অসমৰ ৰাজহুৱা প্ৰতিষ্ঠান এ এছ এ এম বি য়ে বৰ্তমান সমুখীয়া হোৱা জটিল সমস্যাক আও সমাধান কৰি এ এছ এ এম বি ক পুনৰ শক্তিশালী ৰূপত গঢ় দি বুলিও সংস্থাই কামনা কৰিছে।

হোমেন বৰগোহাঞিৰ বিয়োগত হাঁহচৰা প্ৰেছক্লাব আৰু শংকৰ-মাধৱ সাংস্কৃতিক গোষ্ঠী'ৰ পৰিয়ালৰ শোক প্ৰকাশ

দৈনন্দিন বাৰ্তাৰ সেৱা, হাঁহচৰা, ১৪ মে' ৪ অসম সাহিত্য সভাৰ প্ৰাক্তন সভাপতি, সু-সাহিত্যিক, সাংবাদিক, সাহিত্য সমালোচক, কবি, গল্পকাৰ হোমেন বৰগোহাঞিৰ বিয়োগত কোৱাহাট জিলাৰ জাঙী হাঁহচৰা প্ৰেছ ক্লাবে গভীৰ শোক প্ৰকাশ কৰিছে। হাঁহচৰা প্ৰেছক্লাবৰ সভাপতি অৰূপ কুমাৰ গগৈ আৰু সম্পাদক ধ্ৰুৱজ্যোতি ভট্টাচাৰ্যই অসম আৰু অসমীয়াৰ পথ প্ৰদৰ্শক, জাতীয় জীৱনৰ মহান

অনুষ্ঠানস্বৰূপ, বিশিষ্ট সাহিত্যিক, সাংবাদিক, সমালোচক, কবি, গল্পকাৰ হোমেন বৰগোহাঞিৰ মহাপ্ৰয়াণে অসমৰ সাহিত্য, সংবাদ ক্ষেত্ৰত এক শূন্যতাৰ সৃষ্টি কৰিলে বুলি সন্তোষ কৰি বৰগোহাঞিৰ বিৰূহে আত্মাৰ সদগতি কামনা কৰি শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰিছে। আনহাতে, ঢোলহাট অঞ্চলৰ অগ্ৰণী সামাজিক-সাংস্কৃতিক অনুষ্ঠান শংকৰ-মাধৱ সাংস্কৃতিক গোষ্ঠীয়ে

অসমৰ প্ৰথিতযশা সাহিত্যিক, কবি, যশস্বী কথা শিল্পী, অসম সাহিত্য সভাৰ প্ৰাক্তন সভাপতি তথা বিশিষ্ট সাংবাদিক হোমেন বৰগোহাঞিৰ বিয়োগত গভীৰ শোক প্ৰকাশ কৰিছে। অনুষ্ঠানটোৰ সভাপতি সুশীল বসন্ত আৰু সম্পাদক মানু (মোহন) পাণৱাছাই প্ৰেৰণ কৰা এক প্ৰেছ বৰ্তিতত সাহিত্যিকগৰাকীৰ পৰলোকত আত্মাৰ সংগতি কামনা কৰাৰ লগতে পৰিয়াললৈ সমবেদনা জ্ঞাপন কৰে।

চামগুৰিত লোমহৰ্ষক হতাকাণ্ড

দৈনন্দিন বাৰ্তাৰ সেৱা, পুৰণিগুদাম, ১৪ মে' ৪ নগাঁও জিলাৰ চামগুৰিৰ খাটোৱাল থানাৰ অন্তৰ্গত পেনাই ত বৃহস্পতিবাৰে এক লোমহৰ্ষক হতাকাণ্ড সংঘটিত হয়। চুৰিকাঘাটত নিহত এজন। পাৰিবাৰিক ত্যাগত সংঘটিত হোৱা হতাকাণ্ডৰ জড়িত হ ত্যাকাৰী জালাল উদ্দিনক খাটোৱাল আৰক্ষীয়ে আটক কৰাৰ লগতে চুৰিকাঘাটত নিহত ব্যক্তি জন খাটোৱালৰ পেনাইৰ আদুল হাই বুলি জানিব পৰা গৈছে। পুৱাই নিহত আদুল হাই আৰু জালাল উদ্দিনৰ মাজত হোৱা সংঘৰ্ষত জালাল উদ্দিনো গুৰুত্বপূৰ্ণ ভাৱে আহত হয়। আৰক্ষীয়ে হতাকাণ্ড ব্যৱহৃত চোকা অস্ত্ৰ,প্ৰাৰম্ভিক অনুসন্ধান অব্যাহত ৰাখিছে।



শোণিতপুৰৰ ক'ভিড পৰিস্থিতিৰ বুজ লৈছে মন্ত্ৰী অশোক সিংহলে

যুগ্ম-অযুগ্ম সংখ্যাৰ গাড়ীক লৈ তেজপুৰত পৰিবহণ বিভাগৰ এনফ'ৰ্চমেণ্ট বিষয়া-কৰ্মচাৰীৰ অভিযান বিভিন্ন প্ৰান্তত তালানীৰে সজাগতা

দৈনন্দিন বাৰ্তাৰ সেৱা, তেজপুৰ, ১৪ মে' ৪ ক'ভিড ভংগ কৰা গাড়ীচালকৰ বিৰুদ্ধে কঠোৰ হৈ পৰিছে শোণিত পুৰ জিলাৰ পৰিবহণ বিভাগৰ অধীনস্থ এনফ'ৰ্চমেণ্ট বিষয়া-কৰ্মচাৰীসকল। উল্লেখ্য যে বিগত সময়ত কৰ'না অতিমাৰীৰ প্ৰতি লক্ষ্য ৰাখি অসম চৰকাৰে জাৰি কৰা ক'ভিড নিয়ম উলংঘা কৰি গাড়ী-মটৰত অধিক যাত্ৰী কঢ়িওৱা গাড়ীৰ ওপৰত অভিযান চলাই অহা। এনফ'ৰ্চমেণ্টৰ বিষয়া-কৰ্মচাৰীসকলে আজিৰে পৰা চৰকাৰৰ নতুন নীতি-নিৰ্দেশনা অনুসৰি যুগ্ম-অযুগ্ম সংখ্যালৈ গুৰুত্ব নিদি ৰাজপথলৈ ওলাই অহা দুচকীয়া আৰু চাৰিচকীয়া বাহনসমূহৰ ওপৰত অধিক আক্ৰমণাত্মক হৈ পৰি বিষয়া-কৰ্মচাৰীসকলে সজাগতা সৃষ্টি কৰা পৰিলক্ষিত হয়। উল্লেখ্য যে, কৰ'নাৰ অধিক সংক্ৰমণৰ দিশটোৰ প্ৰতি লক্ষ্য ৰাখি অসম চৰকাৰে যান-বাহন চলাচলৰ ক্ষেত্ৰতো কিছু নিষেধাজ্ঞা আৰোপ কৰাৰ পিছত বৃহস্পতিবাৰে

শোণিত পুৰ জিলা পৰিবহণ বিভাগৰ অধীনস্থ এনফ'ৰ্চমেণ্টৰ বিষয়া-কৰ্মচাৰীৰ দলে তেজপুৰৰ বিভিন্ন প্ৰান্তত সজাগতা অভিযান আৰম্ভ কৰে। এনফ'ৰ্চমেণ্ট পৰিদৰ্শক দিগন্ত ভূঞা আৰু সহকাৰী পৰিদৰ্শক পৰাগ বৰুৱাৰ নেতৃত্বত অভিযানকাৰী দলে প্ৰত্যেক যান-বাহনক নিষেধাজ্ঞাৰ দিশটো অৱগত কৰি এই অ' পিত উল্লেখ কৰা অনুসৰি যান-বাহন চলাবলৈ আহ্বান জনায়। আনহাতে, অধিক কঠোৰ হৈ এই নীতি ভংগ কৰা যান-বাহনৰ আৱৰোহীক জৰিমনাও বিহা হ'ব বুলি জানিবলৈ দিয়ে পৰিদৰ্শক দুগৰাকীয়ে। উল্লেখ্য যে প্ৰথম অৱস্থাত যাত্ৰী কঢ়িওৱা গাড়ীসমূহক সীমিতসংখ্যক যাত্ৰীৰ নিৰ্দেশনা জাৰি কৰাৰ পিছত এনফ'ৰ্চমেণ্টৰ বিষয়া-কৰ্মচাৰীসকলে এনে গাড়ীৰ ওপৰতো অভিযান চলোৱাৰ পিছত বৃহস্পতিবাৰৰ পৰা যুগ্ম-অযুগ্ম সংখ্যাৰ দিশটোলৈ লক্ষ্য ৰাখিও অভিযান আৰম্ভ কৰিছে।

বোকাখাতৰ বৰচাপৰি বাগিচাত অগপৰ চাহ কোষৰ মাস্ক, চাবোন বিতৰণ

দৈনন্দিন বাৰ্তাৰ সেৱা, বোকাখাত, ১৪ মে' ৪ সমগ্ৰ ৰাজ্যৰ লগতে ক'ভিডৰ ভয়াৱহ গণ-সংক্ৰমণৰ গৰাহত এতিয়া বোকাখাতৰ চাহ বাগিচা। বৰচাপৰি বাগিচাক ই ভিতৰলৈ গোলাঘাট জিলা প্ৰশাসন কণ্টেইনমেনে জন যোষণা কৰাৰ পাছতেই বাগিচা অঞ্চলত ক'ভিড সংক্ৰমণ ৰোধত নামি পৰিছে অসম গণ পৰিষদৰ চাহ কোষ। বৃধবাৰ আৰু বৃহস্পতিবাৰে অসম গণ পৰিষদৰ চাহ কোষৰ কেন্দ্ৰীয় সমিতিৰ

সম্পাদক ভাস্কৰ কালিন্দী আৰু বোকাখাত বিধান পৰিষদৰ সভাপতি জগত চন্দ্ৰ কলিতাব নেতৃত্বত লখৌজান বাগিচাৰ তিনিশ শ্ৰমিকক মাজত মাস্ক আৰু চাবোন বিতৰণ কৰাৰ লগতে শ্ৰমিক সকলক ক'ভিডৰ সম্পৰ্কতো সজাগতাৰ সৃষ্টি কৰে। কাৰ্যসূচীত উপস্থিত থাকে বাগিচা সম্পাদক লক্ষণ বাউৰী উপ-সভাপতি প্ৰভাত নাহক, অমৃত পটোৱাৰ, উমেশ তাঁতী, কোঁৱৰ টেলেঙা, কোঁৱৰ নাহক, লক্ষ্মীনাথ পটোৱাৰ আদি।

ক'ভিডৰ নীতি-নিৰ্দেশনাৰ মাজত ইটাখোলাত পৱিত্ৰ ঈদ-উল-ফিতৰ পালন

দৈনন্দিন বাৰ্তাৰ সেৱা, ইটাখোলা, ১৪ মে' ৪ দেশৰ বিভিন্ন প্ৰান্তৰ লগতে আজি ঈদ উৎসৱ পালন কৰে স্থানীয় ইছলাম ধৰ্মাৱলম্বী লোকসকলে। কৰ'না মহামাৰীৰ দ্বিতীয় ঢৌৱে ভয়ংকৰ ৰূপ লোৱাৰ ফলত বিগত বছৰবোৰৰ দৰে ইটখোলা ইটাখোলাৰ ঈদগৃহৰ পথাৰত সমূহীয়া নামাজ পঢ়াৰ পৰা বিৰত থাকি নিজ নিজ গৃহতেই লোকসকলে ঈদৰ নামাজ পঢ়ে। স্থানীয় ইছলাম ধৰ্মাৱলম্বী লোকে নিজৰ লগতে বিশ্বৰ সকলো লোকৰ হৈ কৰ'না মহামাৰীৰ পৰা পৰিৱ্ৰাণ পাবলৈ লগতে ৰাজ্যখনত দেখা দিয়া প্ৰাকৃতিক দুৰ্গোপৰ পৰা ৰক্ষা পাবৰ বাবে আত্মাৰ গুৰুত্ব প্ৰাৰ্থনা জনায়। যদিও কৰ'না মহামাৰীয়ে ভয়ংকৰ ৰূপ ধাৰণ কৰিছে তদুপৰ সামাজিক দূৰত্ব মানি চলি স্থানীয় ইছলাম ধৰ্মী লোকসকলে ঈদৰ বজাৰৰ বাবে স্থানীয় বজাৰসমূহত ভিব কৰা পৰিলক্ষিত হৈছিল।

বিহালীত ১১২ জনলৈ বৃদ্ধি ক'ভিডৰোগী

দৈনন্দিন বাৰ্তাৰ সেৱা, বিহালী, ১৪ মে' ৪ দেশত ভয়াৱহ ৰূপ ধাৰণ কৰা ক'ভিড ৰ ৰোগীৰ সংখ্যা বিহালীতো প্ৰতিদিনে বৃদ্ধি পাই আহিছে। বৃহস্পতিবাৰে বিহালী খণ্ড প্ৰাথমিক স্বাস্থ্য কেন্দ্ৰই জননিব দিয়া মতে নিয়মীয়া পৰীক্ষা কৰাৰ সময়ত ৮৭জন লোক ক'ভিড-১৯ত আক্ৰান্ত হোৱা বুলি স্বাস্থ্য বিভাগৰ সূত্ৰত প্ৰকাশ। এই লৈ বৰ্তমান বিহালীত ১১২জনলৈ বৃদ্ধি পালে ক'ভিড ৰোগীৰ সংখ্যা। দিনে দিনে ক'ভিডে ভয়াৱহ ৰূপ ধাৰণ কৰা বিহালীত একাংশ লোক এতিয়াও হোৱা নাই সচেতন। সাপ্তাহিক বজাৰসমূহ বন্ধ কৰা হৈছে যদিও দেখা গৈছে বজাৰৰ পঞ্জৰ নশ্বেনলৈ ৰেংক আৰু বৰগাং বেদেউী অসম গ্ৰামীণ বিকাশ ৰেংকত প্ৰতিদিনেই ক'ভিড প্ৰট'কলৰ নিয়ম-নীতি ভংগ কৰা দেখা গৈছে। এইক্ষেত্ৰত প্ৰশাসনে বিহিত ব্যৱস্থা গ্ৰহণ নকৰিলে পৰিস্থিতি ভয়ংকৰ হোৱাৰ আশংকা কৰিছে বিহালীৰ সচেতন লোকে।

ব্লেক ফাংগাছ : ক'ভিডতকৈয়ো ভয়ংকৰ ৰূপত মানৱ শৰীৰত আক্ৰমণ প্ৰাণঘাতী ক'লা ভেঁকুৰৰ মহাৰাষ্ট্ৰত ১৫ শতকৈয়ো অধিক আক্ৰান্ত, মৃত্যু ৫২



মুম্বাই, ১৪ মে' : ক'ভিড ভাইৰাছৰ প্ৰাণঘাতী আক্ৰমণ আৰু বিয়াজুৰি সৃষ্টি হোৱা মহা আতংকৰ মাজত ভাৰতত নতুনকৈ উদ্ভৱ হৈছে অন্য এক মাৰাত্মক ভেঁকুৰ সদৃশ বিয়াজুৰি। এই বিয়াজুৰি সংক্ৰমণত কেবল মহাৰাষ্ট্ৰ প্ৰদেশতে

সংক্ৰমিত বিয়াজুৰি নাম ব্লেক ফাংগাছ বা ক'লা ভেঁকুৰ হিচাপে অভিহিত কৰি বাইজক সতৰ্ক কৰি দিয়া হৈছে। বৈজ্ঞানিক ভাৱে মিউকৰমাইক'ছিছ নামৰ এবিধ বিয়াজুৰি এতিয়া ক'ভিড ভাইৰাছৰ সংক্ৰমণতকৈয়ো অধিক আগ্ৰাসী ভূমিকাত অৱতীৰ্ণ হোৱা বুলি প্ৰকাশ পাইছে। উল্লেখ্য যে মহাৰাষ্ট্ৰত একাংশ লোকৰ মূৰৰ বিষ, জ্বৰ, চকুৰ আভ্যন্তৰত বিষ, নাকৰ আভ্যন্তৰত ছাইনাছৰ দৰে বিষ আৰু আংশিকভাৱে দৃষ্টি শক্তি হ্ৰাস হোৱাৰ এক নতুন লক্ষণ বিভিন্ন জনৰ দেহত মুঠি উঠিছে। স্বাভাৱিকতে

বিয়াজুৰি দ্বাৰা আক্ৰান্তসকলে মৃত্যুমুখত পৰিছে। ফলত মহাৰাষ্ট্ৰৰ স্বাস্থ্যমন্ত্ৰী ৰাজেশ টুপীয়ে অৱশেষত স্বীকাৰ কৰিবলৈ বাধ্য হ'ল যে এই নতুন বিয়াজুৰি প্ৰকৃততে ক'ভিড ভাইৰাছৰ পৰা সম্পূৰ্ণ পৃথক আৰু ইয়াৰ লক্ষণ তথা গতি-প্ৰকৃতিও সুকীয়া। সেয়েহে স্বাস্থ্যমন্ত্ৰীয়ে ঘোষণা কৰে যে মহাৰাষ্ট্ৰত এতিয়া ১৫ শতাধিক লোকে ব্লেক ফাংগাছৰ দ্বাৰা আক্ৰান্ত হৈ জীৱন আৰু মৃত্যুৰ সীমাৰেখাত উপনীত হৈছে। চৰকাৰে যিকোনো ধৰণৰ পদক্ষেপৰ বাবে সাজু আছে যদিও এই বিয়াজুৰি বৰ্তমানলৈকে সঠিকভাৱে চিনাক্ত হোৱা নাই। যাৰ বাবে অসহায় হৈ পৰিছে ৰাজ্যখনৰ চিকিৎসক তথা চিকিৎসা ব্যৱস্থা। স্বাস্থ্যমন্ত্ৰীগৰাকীৰ এই ভাৱাই ব্যক্ত কৰিছে যে ক'লা ফাংগাছে নাক, চকু আদিৰে প্ৰৱেশ কৰি নগজু বিয়পি পৰে আৰু সম্পূৰ্ণ ভাৱে মগজু তথা মানৱ জীৱনৰ মূল নিয়ন্ত্ৰণ কক্ষ বিকল কৰি তোলে। ফলত অৱধাৰিত মৃত্যুৰ বাহিৰে আক্ৰান্তৰ ওচৰত অন্য কোনো বিকল্প নাথাকে। সেয়েহে এই ব্লেক ফাংগাছ বা ক'লা ভেঁকুৰ এতিয়া মৃত্যু দূতৰূপী প্ৰতিনিধি হৈ এক্সলৰ পৰা প্ৰাণ কাটি নিয়া বুলি প্ৰকাশ পাইছে।



কাবুলত ঈদৰ নামাজৰ সময়তে ভয়ানক বিস্ফোৰণ মছজিদৰ চৌহদতে মৃত্যু ১২ জনৰ

কাবুল, ১৪ মে' : আফগানিস্তানৰ প্ৰধান চহৰ কাবুলত আজি পুৱাৰ ভাগত ৰমজানৰ সমাপ্তিত পৱিত্ৰ ঈদ-উল-ফিতৰ উপলক্ষে আয়োজন কৰা হৈছিল নামাজৰ অনুষ্ঠান। ইছলাম ধৰ্মই সদায় শান্তি আৰু সম্প্ৰীতিৰ বাণী প্ৰচাৰ কৰি থকা বুলি উল্লেখ কৰিলেও আজি সেই ইছলাম ধৰ্মৰ পৱিত্ৰ ধাৰ্মিক উৎসৱত হিংসা আৰু নৰহত্যাৰে বিপৰীতে প্ৰতিচ্ছবি দাঙি ধৰা দেখা গ'ল। কিয়নো ইছলাম ধৰ্মৰ দেশ আফগানিস্তানত মছজিদৰ ভিতৰত বোমা বিস্ফোৰণ সংঘটিত কৰাসকলো ইছলাম ধৰ্মৰ অনুসৰণকাৰী আছিল। এই বিস্ফোৰণৰ সময়ত কাবুল আবক্ষীৰ মুখ্য বিষয়া ফাদুছ ফাৰামাই প্ৰমুখ্যে অন্য বাৰজন লোক ঘটনাস্থলীতে নিহত হয়। আনহাতে

অন্য ১৫ জনতকৈ অধিক লোক গুৰুতৰভাৱে আহত হোৱা বুলি প্ৰকাশ কৰা হৈছে। উল্লেখ্য যে ইতিমধ্যে উক্ত বিস্ফোৰণৰ সৈতে জড়িত থকা শক্তিৰ বিৰুদ্ধে তদন্ত কৰা হৈছে। কিয়নো মছজিদৰ ইমামগৰাকীও এই বিস্ফোৰণত নিহত হোৱা বুলি প্ৰকাশ পাইছে। ৰমজানৰ সমাপ্তিৰ পিছত পৱিত্ৰ ঈদৰ নামাজত তালিবাৰ নে অন্য কোনো মুছলমান মৌলবাদী শক্তি জড়িত হৈ আছে সেয়া তদন্তৰ বাবে আফগানিস্তান প্ৰশাসনে পদক্ষেপ গ্ৰহণ কৰিছে। কেবল এই ঘটনাই নহয় ৰমজান মাহৰ ইফতাৰৰ সময়তো আফগানিস্তানত বিস্ফোৰণৰ জৰিয়তে বক্তান্ত কৰি তোলা হৈছিল মছজিদৰ প্ৰাংগন।

কৰ্ণাটক কংগ্ৰেছে এশ কোটি যাচিলে ৰাজ্যখনৰ ক'ভিড ভেকচিন আৰু চিকিৎসাৰ বাবে

সাংসদ, বিধায়ক, স্থানীয় নিকায়ৰ সমষ্টি উন্নয়নৰ পুঁজিৰে এই অনুদান প্ৰদানৰ প্ৰস্তাৱ



বাংলালুৰ, ১৪ মে' : কৰ্ণাটক প্ৰদেশৰ ৰাজ্যিক কংগ্ৰেছৰ সভাপতি ডি কে শিবকুম্বে ৰাজহুৱাভাৱে ব্যক্ত কৰিছে যে তেওঁৰ দলে ৰাজ্যখনৰ ক'ভিড ভেকচিন আৰু ক'ভিড সংক্ৰমিত ৰোগীৰ চিকিৎসাৰ বাবে এশ কোটি টকাৰ অনুদান চৰকাৰলৈ আগবঢ়াব বিচাৰিছে। ইয়াৰ বাবে ৰাজ্যখনৰ মুখ্যমন্ত্ৰী বি এছ য়েডিয়ুৰাপ্পাক ইতিমধ্যে লিখিতভাৱে অৱগত কৰিছে। এই এশ কোটি টকাৰে ৰাজ্যখনৰ যিসকলে এতিয়াও ভেকচিন ল'বলৈ সক্ষম হোৱা নাই তেওঁলোকৰ বাবে বিনামূলীয়াকৈ ভেকচিন যোগানৰ অনুৰোধ কৰা হৈছে। যিসকল ক'ভিড আক্ৰান্ত ধনৰ অভাৱত সু-চিকিৎসাৰ পৰা বঞ্চিত হৈ আছে তেওঁলোকক এই ধনৰ জৰিয়তে উন্নত চিকিৎসা প্ৰদান কৰিব পাৰিব। কংগ্ৰেছৰ ৰাজ্যিক মুৰব্বীজনে কয় যে এই ধনৰাশি আহিব প্ৰতিনিধিসকলৰ সমষ্টি উন্নয়ন পুঁজিৰ পৰা। ৰাজ্যখনৰ কংগ্ৰেছ সাংসদ, বিধায়ক আৰু স্থানীয় নিকায়ৰ প্ৰতিনিধিসকলে নিজৰ নিজৰ সমষ্টিৰ আন্তঃগাঁথনি উন্নয়নৰ বাবে পুঁজি লাভ কৰে। কিন্তু বাসিন্দাসকল যদি জীয়াই থাকিব নোৱাৰে তেনেহ'লে কাৰ বাবে আন্তঃগাঁথনিৰ উন্নয়ন কৰিব আৰু এই উন্নয়নৰ

হিতাধিকাৰী হ'ব কোন। সেয়েহে সৰ্বপ্ৰথমে ৰাজ্যখনৰ নাগৰিকসকলক ক'ভিড সংক্ৰমণৰ বিৰুদ্ধে যুঁজ দিবলৈ শক্তি যোগাব লাগিব। এই যুঁজত কৰ্ণাটকৰ নাগৰিকে জয়লাভ কৰিবলৈ লাগিব। সেয়েহে অনতিবিলম্বে ৰাজ্যখনৰ সকলো নাগৰিকে যাতে ক'ভিড ভেকচিন গ্ৰহণ কৰিব পাৰে তাৰ বাবে চৰকাৰে সৰ্বাধিক পদক্ষেপ গ্ৰহণ কৰা উচিত। ৰাজ্যিক সভাপতিজনে আঙুলিয়াই দিয়ে যে কৰ্ণাটকত কংগ্ৰেছ দলৰ ১৫ জন নিৰ্বাচিত জনপ্ৰতিনিধি আছে। গতিকে এই প্ৰতিনিধিসকলে নিজৰ সমষ্টি উন্নয়নৰ পৰা গাইপতি এক কোটিটকৈ কম অনুদান হিচাপে দিবলৈ সাজু হৈছে। এই ধনৰে কৰ্ণাটকৰ নাগৰিকসকলক ক'ভিড ভাইৰাছৰ পৰা মুক্ত কৰিবলৈ চৰকাৰখন আগুৱাই আহিব লাগে বুলি কংগ্ৰেছ দলে সংবাদ মাধ্যমৰ জৰিয়তে আহ্বান জনাইছে। উল্লেখ্য যে দেশৰ সৰ্বাধিক আক্ৰান্ত দহখন ৰাজ্যৰ ভিতৰত কৰ্ণাটক প্ৰদেশো আছে। যোৱা ২৪ ঘণ্টাত অৰ্থাৎ বৃহস্পতিবাৰৰ দিনটোত কৰ্ণাটকত আক্ৰান্ত হৈছে ৩৫২৯৭ জন আৰু এদিনতে মৃত্যু হৈছে ৩৫৫ জন। এনেকৈয়ে ৰাজ্যখনত মুঠ আক্ৰান্তৰ সংখ্যা ২০,৮৮,৪৮৮ জনলৈ বৃদ্ধি পাইছে।

দৈনিক সংক্ৰমণ হ্ৰাস পাইছে, মৃত্যু কমিছে ৪ হাজাৰলৈ

নতুন দিল্লী, ১৪ মে' : দেশত কৰ'না ভাইৰাছ সংক্ৰমণৰ দ্বিতীয় জোৰাৰ ক্ৰমাৎ স্তিমিত হৈ পৰিছে। এই জোৰাৰৰ শীৰ্ষতম বিন্দু স্পৰ্শ কৰাৰ পিছত এতিয়া শামা কাটিছে সংক্ৰমণৰ গতি। সেয়েহে যোৱা ২৪ ঘণ্টাত পূৰ্বতকৈ হ্ৰাস পাইছে মৃত্যুৰ সংখ্যাও উল্লেখ্য যে যোৱা এপষেক ধৰি দৈনিক চাৰি লক্ষাধিক লোক সংক্ৰমিত হৈছিল আৰু মৃত্যুৰ সংখ্যা পাঁচ হাজাৰতকৈ অধিক হৈছিলগৈ। কিন্তু ২৪ ঘণ্টাৰ পূৰ্বে অৰ্থাৎ যোৱা বৃহস্পতিবাৰৰ দিনটোত মৃত্যু মৃত্যুৰ সংখ্যা ৪০০০ জন হোৱা বুলি প্ৰকাশ পাইছে। একেদৰে সংক্ৰমিতৰ সংখ্যা উক্ত সময়ত ৩,৪৩,১৪৪ জন হৈছিলগৈ। ইয়াৰ ২৪ ঘণ্টা পূৰ্বে অৰ্থাৎ বৃধবাৰৰ দিনটোত সংক্ৰমিতৰ সংখ্যা আছিল ৩,৬২,৯২৭ জন। উল্লেখ্য যে সংক্ৰমিত হ্ৰাস হ'লেও দেশত মৃত সংক্ৰমিতৰ সংখ্যা হ'লগৈ ২,৪০,৪৬৮০৯ জন। আনহাতে সন্নিহিত আক্ৰান্তৰ সংখ্যা ৩৭ লাখতকৈ অধিক হৈ আছে। অৱশ্যে স্বস্তিৰ কাৰণ এয়ে যে ২,৪০ কোটি আক্ৰান্তৰ মাজৰে দুই কোটিতকৈয়ো অধিক লোক আৰোগ্য হ'বলৈ সক্ষম হৈছে। বিগত সময়ত সৰ্বাধিক আক্ৰান্ত হোৱা ৰাজ্যসমূহৰ মাজত আছে মহাৰাষ্ট্ৰ, কেৰালা, উৰিষ্যা, পাঞ্জাব, হিমাচল প্ৰদেশ, পশ্চিমবংগ, তামিলনাডু, পুডুচেৰী, অসম আৰু মণিপুৰ। এই ৰাজ্যসমূহত সংক্ৰমণ উৰ্ধমুখী হৈ আছে। আনহাতে ছটিশগড়, মধ্যপ্ৰদেশ, ৰাৰখণ্ড, গোৱা, চণ্ডীগড়, উত্তৰাখণ্ড, জম্মু আৰু কশ্মীৰ, লাডাখত সংক্ৰমণ নিম্নমুখী হৈছে বিগত এসপ্তাহ ধৰি। বৰ্তমানলৈকে ভাৰতত ক'ভিড টেষ্ট কৰা হৈছে ৩১,১৩,২৪,১০০টা চেম্পুল আৰু এই তথ্য সদৰী কৰিছে ভাৰতীয় চিকিৎসা গৱেষণা পৰিষদে। যোৱা বৃহস্পতিবাৰে ক'ভিড টেষ্ট কৰা হৈছে ১৮,৭৫,৫১৫টা চেম্পুল। আনহাতে দেশখনত ক'ভিড ভেকচিন প্ৰদান কৰা হৈছে ১৭,৯২,৯৮,৫৮৪ জন হিতাধিকাৰীক।



ছিংগাপুৰৰ নাগৰিকে হকাৰৰ জৰিয়তে খাদ্য সংগ্ৰহ কৰাৰ দৃশ্য

অসম ৰাইফলছৰ শিৱিৰত আক্ৰমণ কৰা পিএলএৰ নেতাক গ্ৰেপ্তাৰ

ইক্ষফল, ১৪ মে' : মণিপুৰৰ বিদ্ৰোহী সংগঠন পি এল এ পিপুলছ লিবাৰেচন আৰ্মীৰ নেতা মায়ংলাশ্বাম শিৰোমণিক গ্ৰেপ্তাৰ কৰিবলৈ সক্ষম হৈছে নিয়াৰ এটা দলে। এইজন বিদ্ৰোহী নেতাৰ বিৰুদ্ধে অভিযোগ আছে চতুৰ্থ অসম ৰাইফলছৰ এটা শিবিৰত বিস্ফোৰণ ঘটোৱা আৰু যাৰ ফলত অসম ৰাইফলছৰ একাধিকজন মৃত্যু মুখত পৰিছিল। উল্লেখ্য যে এই বিস্ফোৰণৰ পিছত চান্দেল জিলাৰ ছাকপিকাৰং আৰক্ষী থানাৰ এটা গোচৰ ৰুজু কৰা হৈছিল। তথা অনুসৰি চতুৰ্থ অসম ৰাইফলছৰ ছামুল ছাজিক তাপ্পোক পথত অৱস্থিত এটা

শিবিৰত দুৰ নিয়ন্ত্ৰিত ব্যৱস্থাৰে বিস্ফোৰণ সংঘটিত কৰিছিল। ফলত এজন জোৱানৰ মৃত্যু হোৱাৰ লগতে সাত জন গুৰুতৰভাৱে জখম হৈছিল। আছাম ৰাইফলছে প্ৰত্যাক্ৰমণ কৰাত ঘটনাস্থলীতে দুই বিদ্ৰোহীৰ মৃত্যু হৈছিল। এইজন নেতাৰ সন্ধান দিওলাই দুই লাখ টকাৰ পুৰস্কাৰ ঘোষণা কৰা হৈছিল। কিন্তু মণিপুৰৰ পৰা অতি কৌশলেৰে তেওঁ ম্যানমাৰত প্ৰৱেশ কৰি আত্মগোপন কৰিছিল। পলমকৈ হ'লেও মূল অভিযুক্তজনক নিয়াই গ্ৰেপ্তাৰ কৰিবলৈ সক্ষম হ'ল। ২০১৮ বৰ্ষত এই বিস্ফোৰণৰ তদন্তৰ ভাৰ নিয়াৰ হাতত অৰ্পণ কৰা হৈছিল।



কিয়াণ নিধিৰ কিস্তি মুকলি কৰিলে প্ৰধানমন্ত্ৰীয়ে

নতুন দিল্লী, ১৪ মে' : দেশৰ প্ৰধানমন্ত্ৰী নৰেন্দ্ৰ মোদীয়ে আজি কৃষকসকলৰ বাবে কিয়াণ নিধিৰ অন্তিমটো কিস্তি মোকলাই দিছে। এই কথা প্ৰধানমন্ত্ৰীয়ে 'ভিডিঅ' কনফাৰেন্সিঙৰ জৰিয়তে আয়োজন কৰা এক অনুষ্ঠানত সদৰী কৰিছে। একাংশ হিতাধিকাৰী কৃষকৰ সৈতে প্ৰধানমন্ত্ৰীয়ে মত বিনিময় কৰিছিল আৰু এই অনুষ্ঠানত কেন্দ্ৰীয় কৃষি মন্ত্ৰী নৰেন্দ্ৰ সিং টোমৰেও ভাগ লৈছিল। এই

আঁচনিৰ জৰিয়তে ৯,৫০,৬৭,৬০১ গৰাকী হিতাধিকাৰীৰ বাবে ২,০৬,৬৭,৭৫,৬৬,০০০.০০ টকা মোকলাই দিয়া বুলি প্ৰধানমন্ত্ৰীয়ে ব্যক্ত কৰিছে। প্ৰথমবাৰলৈ পশ্চিমবংগৰ কৃষকসকলে এই আঁচনিৰ জৰিয়তে সুফল লাভ কৰিবলৈ সক্ষম হৈছে। বৰষুণ ৬ হাজাৰ টকাকৈ ধাৰ্য কৰা এই আঁচনিত প্ৰতিটো কিস্তিত অৱশ্যে ২ হাজাৰ টকাকৈ মোকলাই দিবলৈ সন্ধান লৈছিল প্ৰথম অৱস্থাত।

ওড়িশা আৰক্ষীৰ আহ্বান

ক'ভিড আক্ৰান্ত মাওবাদীয়ে আত্মসমৰ্পণ কৰিলে সু-চিকিৎসাৰ আশ্বাস



ভুবনেশ্বৰ, ১৪ মে' : উৰিষ্যা প্ৰদেশৰ আৰক্ষীয়ে ৰাজ্যখনৰ বিদ্ৰোহী মাওবাদী নেতা আৰু কেডাৰসকলৰ প্ৰতি এক আহ্বান জনাইছে। এই আহ্বান অনুসৰি ক'ভিড ভাইৰাছৰ দ্বাৰা সংক্ৰমিত হোৱাসকলক আত্মসমৰ্পণৰ আহ্বান জনাইছে। তেওঁলোকে আত্মসমৰ্পণ কৰিলে বিনামূলীয়াকৈ সু-চিকিৎসা প্ৰদানৰ আশ্বাস দিয়া হৈছে। প্ৰাপ্ত তথ্য মতে ক'ভিড ভাইৰাছৰ দ্বাৰা দহজনতকৈ অধিক মাওবাদী কেডাৰ আক্ৰান্ত হৈ কৰুণভাৱে মৃত্যুমুখত পৰিছে। তেওঁলোকে আনকি চিকিৎসাৰ পৰাও বঞ্চিত হৈ থকা বুলি প্ৰকাশ পাইছে। মানৱতাবাদী ৰাষ্ট্ৰতে এইসকল মাওবাদীক চিকিৎসা প্ৰদান কৰা হ'ব বুলি আৰক্ষীয়ে আশ্বাস দিছে।



আমেৰিকা যুক্তৰাষ্ট্ৰৰ ছান মেটিউ অঞ্চলত অৱস্থিত শিশু উদ্যানত একাংশেই খেল-ধেমালিত ব্যস্ত থকা দেখা গৈছে

ক'ভিড সাহায্য : দিল্লী আৰক্ষীৰ সোধাপোছা যুৱ কংগ্ৰেছৰ সভাপতিক

নতুন দিল্লী, ১৪ মে' : যুৱ কংগ্ৰেছৰ সৰ্বাধিকায়ী সভাপতি শ্ৰীনিবাসক আজি দিল্লী আৰক্ষীয়ে নিজৰ কাৰ্যালয়তে সোধাপোছা কৰে। এই ঘটনাই স্পষ্ট কৰিছে ব্যাপক প্ৰতিক্ৰিয়াৰ। প্ৰাপ্ত তথ্য মতে দিল্লী আৰক্ষীৰ ক্ৰাইম ব্ৰাল্চৰ এটা দলে যুৱ কংগ্ৰেছৰ কাৰ্যালয়ত প্ৰৱেশ কৰে আৰু তেওঁক ২০ মিনিট ধৰি সোধাপোছা কৰে। শেহতীয়াকৈ যুৱ কংগ্ৰেছে ক'ভিড ৰোগী সকলৰ বাবে বিনামূলীয়াকৈ অক্সিজেনৰ চিলিণ্ডাৰ, চিকিৎসা সামগ্ৰী, ভেকচিন আদিৰ ব্যৱস্থা কৰিছিল। কিন্তু কংগ্ৰেছৰ এইসকল কৰ্মকৰ্তাই এই সামগ্ৰীবোৰ ক'ৰ পৰা লাভ কৰিছে তাৰ উৎস বিচাৰি আৰক্ষীয়ে অনুসন্ধান

অব্যাহত ৰাখিছে। আৰক্ষীৰ এই পদক্ষেপৰ পিছতে যুৱ কংগ্ৰেছৰ সভাপতিজনে কয় যে এয়া মোদী চৰকাৰৰ মানৱতাবিৰোধী পদক্ষেপ। এইখন চৰকাৰে ক'ভিড ৰোগীক অক্সিজেন যোগান ধৰিব নোৱাৰাৰ বাবে বহু লোকে অকালেতে প্ৰাণ হেৰুৱাইছে। ইয়াৰ বাবে ৰাইজে মোদী চৰকাৰক জবাবদিহি কৰা উচিত। কিন্তু চৰকাৰে নিজৰ ব্যৰ্থতা ঢাকি ব'লে ক'ভিড ৰোগীৰ সহায়কাৰীসকলক এতিয়া তদন্তৰ আগতলৈ আনি প্ৰকৃততে ৰোগীসকলক মৃত্যুৰ মুখলৈ ঠেলি দিব খুজিছে। দিল্লী আৰক্ষীৰ এই পদক্ষেপৰ বিৰুদ্ধে কংগ্ৰেছসজোষ্ট নেতাসকলেও প্ৰতিবাদ কৰা দেখা গৈছে।



কৰিছে শেষকৃত্য সম্পন্নৰ তদাৰকৰ বাবে। মৃতকক যাতে ভালকৈ সৎকাৰ কৰা হয় সেয়া পৰ্যবেক্ষণৰ দায়িত্ব দিয়া হৈছে।

গোলাঘাটৰ শ্বহীদ কুশল কোঁৱৰ অসামৰিক চিকিৎসালয়ত অক্সিজেনৰ অভাৱ

ঘটনা সদৰ্ভত জিলা প্ৰশাসনৰ তদন্তৰ নিৰ্দেশ

দৈনন্দিন বাৰ্তাৰ বিশেষ সেৱা, গোলাঘাট, ১৪ মে’ : গোলাঘাটৰ শ্বহীদ কুশল কোঁৱৰ অসামৰিক চিকিৎসালয়ত অক্সিজেন চলিগুৱৰ অভাৱ সম্পৰ্কীয় এটা ঘটনা সদৰ্ভত জিলা উপায়ুক্তই সমগ্ৰ বিষয়টোৰ তদন্তৰ নিৰ্দেশ দিছে। কালি উপায়ুক্ত বিভাস চন্দ্ৰ মোদীয়ে গোলাঘাট কুশল কোঁৱৰ অসামৰিক চিকিৎসালয়স্থিত ক’ভিড হাস্পতালৰ আই চি ইউ ৱাৰ্ড পৰিদৰ্শন কৰি এই নিৰ্দেশ জাৰি কৰিছে। জিলা দুৰ্যোগ ব্যৱস্থাপনা প্ৰাধিকৰণৰ তৰফৰ পৰা জাৰি কৰা এই সম্পৰ্কীয় এটা নিৰ্দেশনাত কোৱা হৈছে যে সমগ্ৰ বিষয়টোৰ তদন্তৰ বাবে অতিৰিক্ত উপায়ুক্ত (স্বাস্থ্য) পল্লৱী গগৈৰ নেতৃত্বত এখন সমিতি গঠন কৰা হৈছে। সমিতিখনক অহা দুদিনৰ ভিতৰত উপায়ুক্তৰ ওচৰত ইয়াৰ প্ৰতিবেদন দাখিল কৰিবলৈ নিৰ্দেশ দিয়া হৈছে। সমিতিখনৰ আন সদস্যসকল হ’ল কাৰ্যবাহী দণ্ডাধীশ গৌৰীপ্ৰিয়া দেউৰী, জ্যেষ্ঠ চিকিৎসক ৰূপম বৰুৱা, ৰাষ্ট্ৰীয় স্বাস্থ্য অভিযান গোলাঘাটৰ জিলা প্ৰকল্প প্ৰৱন্ধক অনুম্বা বৰা আৰু জিলা মিডিয়া এপাৰ্ট পূৰ্বালী হাজৰিকা।

মাৰ্ঘেৰিটাত সাক্ষ্য আইন উলংঘা কৰি অবৈধ শিল সৰবৰাহ আৰক্ষীৰ তালীচীত অবৈধ শিল ভৰ্তি ডাম্পাৰ জব্দ

দৈনন্দিন বাৰ্তাৰ সেৱা, বৰডুমচা, ১৪ মে’ : কভিডৰ ভয়াৱহ সংক্ৰমণৰ প্ৰতি লক্ষ্য ৰাখি ৰাজ্যৰূি আজিৰে পৰা বলৱৎ কৰা হৈছে কভিডৰ নতুন নীতি-নিৰ্দেশনা। দিনৰ ২ বজাৰ লগে লগে নগৰ অঞ্চলত সাক্ষ্য আইন বলৱৎ কৰা হৈছে। সাক্ষ্য আইনক লৈ মাৰ্ঘেৰিটাতো আৰক্ষী প্ৰশাসনে কঠোৰ কৰি তুলিছে তালীচী। আৰক্ষীৰ তালীচীৰ মাজতে আজি সাক্ষ্য আইন অব্যাহত থকা সময়তে ৰাষ্ট্ৰীয় ৰাজপথেদি অৰেখণ্ডাৰে কোনো ধৰণৰ থি-পত্ৰ নোহোৱাকৈ শিল পৰিবহণ কৰা এখন ডাম্পাৰ আৰক্ষীয়ে জব্দ কৰে। আৰক্ষীয়ে জব্দ কৰা বাহনখন পিছত মাৰ্ঘেৰিটা পশ্চিম বনাঞ্চলিক বন বিষয়া কাৰ্যালয়ে নিজৰ জিম্মাত লয়। জব্দ কৰা ডাম্পাৰখনৰ নম্বৰ হ’ল- এ এছ-২৩ চি চি-৬৩৮৮। বাহনখনৰ চালকজনে কাজগ-পত্ৰ নথকা বুলি স্কীকাৰ কৰাৰ লগতে শিলখিনি জাণ্ডনৰ পৰা ডিগবৈৰ গোলাইলৈ নিয়া বুলি জনায়। আজি পুনৰ সাক্ষ্য আইনৰ মাজতে আন এখন শিল ভৰ্তি অবৈধ ডাম্পাৰ জব্দ হোৱা ঘটনাই এই কথা পুনৰবাৰ প্ৰমাণ কৰিলে মাৰ্ঘেৰিটাত অব্যাহত থকা চোৰাং বেহাৰ কথা।

শোণিতপুৰৰ ক’ভিড পৰিস্থিতিৰ বুজ ল’লে মন্ত্ৰী অশোক সিংহলে

তেজপুৰ চ’ক বজাৰৰ অগ্নিকাণ্ডস্থলীত উপস্থিত হৈ ব্যৱস্থা গ্ৰহণৰ আশ্বাস মন্ত্ৰী সিংহলৰ

দৈনন্দিন বাৰ্তাৰ সেৱা, তেজপুৰ, ১৪ মে’ : মন্ত্ৰিহঁৰ দায়িত্ব গ্ৰহণ কৰাৰ পিছতে আজি মন্ত্ৰী অশোক সিংহলে শোণিতপুৰ জিলাৰ ক’ভিড পৰিস্থিতিৰ বুজ লোৱাৰ লগতে পাঁচ দিন পূৰ্বে এক ভয়ানক অগ্নিকাণ্ডত ভগ্নশীতৃত হোৱা তেজপুৰ চ’ক বজাৰৰ অগ্নিকাণ্ডস্থলীত উপস্থিত হৈ দুৰ্গতসকলৰ সৈতে মিলিত হয়। শোণিতপুৰ জিলা উপায়ুক্তৰ কাৰ্যালয়ত আজি বিয়লি অনুষ্ঠিত ক’ভিড সম্পৰ্কীয় পৰ্যালোচনা সভাত অংশগ্ৰহণৰ পিছত নগৰ উন্নয়ন মন্ত্ৰী তথা কৌয়াজুলিৰ বিধায়ক অশোক সিংহলে সংবাদ মাধ্যমৰ আগত কয় যে, বৰ্তমান জিলাখনত ক’ভিড বিছনা, ঔষধ আৰু অক্সিজেনৰ নাটনি হোৱা নাই। অৱশ্যে এইধৰে সংক্ৰমিতৰ হাৰ বৃদ্ধি হ’লে পৰৱৰ্তী সময়ত চিকিৎসালয়ত বিছনাৰ অভাৱ হ’ব। সেয়েহে ৰাইজক অধিক সজাগ কৰাৰ বাবে প্ৰশাসন আৰু স্বেচ্ছাসেৱী সংগঠনসমূহে অধিক গুৰুত্ব দিব লাগিব। উল্লেখ্য যে, উত্তৰ পাৰৰ দৰং, শোণিতপুৰ আৰু বিশ্বনাথ জিলাৰ ক’ভিডসৃষ্ট পৰিস্থিতিৰ মোকাবিলা কৰাৰ বাবে



আংশিক লকডাউনত স্তব্ধ হৈ পৰা শিৱসাগৰ চহৰৰ দৃশ্য

অসমত বিজেপি দলে চৰকাৰ নকৰালৈকে চুলি-দাড়ি নকটাৰ প্ৰতিজ্ঞা কৰা শংকৰ বিশ্বাসে ৩৩ বছৰৰ মূৰত কাটিলে দাড়ি-চুলি

দৈনন্দিন বাৰ্তাৰ সেৱা, চামগুৰি, ১৪ মে’ : অসমত যেতিয়ালৈকে বিজেপি চৰকাৰ নহয় তেতিয়ালৈকে দাড়ি-চুলি নকটাৰ উপৰি জোতা-চেণ্ডেল আৰু ঘড়ী নিপিন্ধাকৈ থকাৰ ভাৱৰ দৰে প্ৰতিজ্ঞা কৰিছিল নগাঁও জিলাৰ চামগুৰিৰ এজন বিজেপি কৰ্মীয়ে। চামগুৰিৰ সমষ্টিৰ অধীনৰ কুমতলী গাঁও পঞ্চায়তৰ অন্তৰ্গত বৰবালিগোপ নিৱাসী তথা বিজেপি দলৰ জ্যেষ্ঠ নেতা শংকৰ বিশ্বাসে ভাৱৰ দৰে প্ৰতিজ্ঞা কৰি দলৰ সাংগঠনিক দিশ সৰল কৰিবলৈ চেষ্টা অব্যাহত ৰাখিছিল। শংকৰ বিশ্বাস নামৰ সন্ত উৰ্ধ্বৰ ব্যক্তিগৰাকীয়ে বিগত ৩৩ বছৰৰ পূৰ্বেই প্ৰতিজ্ঞা কৰিছিল যে যিদিনালৈকে অসমত বিজেপি দলে চৰকাৰ



সাক্ষ্য আইনৰ সময়ছোৱাত পথত ঘূৰি ফুৰা লোকক লাঠিচালনা শোণিতপুৰ আৰক্ষীৰ

তেজপুৰ চিকিৎসা মহাবিদ্যালয়ত নতুনকৈ অক্সিজেন, ভেণ্টিলেেশ্বনযুক্ত ৫০খন বিছনা সাজু

মুখ্যমন্ত্ৰীৰ আহ্বানত ক’ভিড সেৱাৰ বাবে আগবাঢ়ি আহিল ভাৰতীয় সেনা : চিকিৎসালয়ৰ কেণ্টিন হ’ল অত্যাধুনিক ক’ভিড ৱাৰ্ড : শোণিতপুৰত ২৪ ঘণ্টাত আক্ৰান্ত ১৮৩ আৰু সংক্ৰমিতৰ হাৰ ১৭ শতাংশ : দুজনৰ মৃত্যু

দৈনন্দিন বাৰ্তাৰ সেৱা, তেজপুৰ, ১৪ মে’ : ক’ভিড পৰিস্থিতিৰ মোকাবিলা কৰিবলৈ যুদ্ধকালীন তৎপৰতা চোদিশে। তেজপুৰৰ তিনিখনকৈ ক’ভিড চিকিৎসালয়ত বিছনা, আই চি ইউ আৰু অক্সিজেন সেৱাৰ ব্যৱস্থাৰ উন্নীতকৰণ কৰাৰ পিছতো অনাগত দিনত অধিক অক্সিজেনযুক্ত বিছনা আৰু আই চি ইউৰ প্ৰয়োজন হোৱাৰ সম্ভাৱনা আছে। এনে দিশৰ প্ৰতি লক্ষ্য ৰাখিয়েই মুখ্যমন্ত্ৰী ড° হিমন্ত বিশ্ব শৰ্মাই ক’ভিড পৰিস্থিতিৰ সৈতে যুঁজ দিবলৈ সহযোগিতাৰ আহ্বান জনাইছিল ভাৰতীয় সেনাৰ চতুৰ্থ ক’ৰক।

বাক্সাত সন্ধিয়া ৬ বজাতহে প্ৰযোজ্য হ’ব সাক্ষ্য আইন

দৈনন্দিন বাৰ্তাৰ সেৱা, মুছলপুৰ, ১৪ মে’ : কৰ’না সংহাৰৰ প্ৰতি লক্ষ্য ৰাখি ৰাজ্য চৰকাৰে কালি জাৰি কৰা নতুন এছ অ’ পি অনুসৰি ১ বজাত সকলো দোকান-পোহাৰ তথা ব্যৱসায়িক প্ৰতিষ্ঠান বন্ধ কৰিবলৈ নিৰ্দেশ দিয়াৰ লগতে দিনৰ ২ বজাৰ পৰা পুৱা ৫ বজালৈ সাক্ষ্য আইনৰ নিৰ্দেশ জাৰি কৰিছে। কিন্তু এইক্ষেত্ৰত কালি বাক্সা জিলাৰ উপায়ুক্ত ৰঞ্জন শৰ্মাই জানিবলৈ দিয়ে যে, অসমৰ নগৰ অঞ্চল তথা পৌৰসভা এলেকাসমূহতহে নতুন এছ অ’ পি জাৰি হৈছে যদিও বাক্সা জিলাত পূৰ্বৰ দৰেই আবেলি ২ বজাত দোকান-পোহাৰ বন্ধ হোৱাৰ লগতে সন্ধিয়া ৬ বজাৰ পৰা পুৱা

সেই আহ্বানৰ প্ৰতি সঁহাৰি জনাই তেজপুৰস্থিত চতুৰ্থ ক’ৰ অৰ্থাৎ গজৰাজ কৰ্প’ছৰ মুখ্য কাৰ্যালয়ে তেজপুৰ চিকিৎসা মহাবিদ্যালয় হাস্পতালত নিৰ্মাণ কৰি উলিয়াইছে অক্সিজেনযুক্ত ৪৫খন বিছনা আৰু ভেণ্টিলেেশ্বনযুক্ত ৫খন বিছনা। উল্লেখ্য যে, তেজপুৰ চিকিৎসা মহাবিদ্যালয়ৰ প্ৰায় ২২০খন ক’ভিড বিছনা থকাৰ পিছত সেনাৰ ফালৰ পৰা নিৰ্মাণ কৰি দিয়া ৫০খন বিছনায়ুক্ত আন এটা ক’ভিড ৱাৰ্ড নিৰ্মাণে কিছু সকাহ দিব বুলি আশা কৰা হৈছে। তেজপুৰ চিকিৎসা মহাবিদ্যালয়ৰ পূৰ্বৰ কেণ্টিনখনক এতিয়া ক’ভিড

ৱাৰ্ডলৈ কণান্তৰিত কৰা হৈছে। ইফালে, কৰ’নাত আক্ৰান্ত হৈ আজি দুগৰাকী ক’ভিড ৰোগীৰ মৃত্যু হৈছে। চৰকাৰী সূত্ৰ অনুসৰি তেজপুৰ চিকিৎসা মহাবিদ্যালয় হাস্পতালত চিকিৎসাধীন অৱস্থাত থকা তেজপুৰ কৈশাস নগৰৰ বীণাৰাণী দেৱী (৭০) আৰু বৰঘাট খলিহামাৰীৰ গোপাল সিনহা (৬৫) নামৰ দুগৰাকী ক’ভিড ৰোগীয়ে আজি শেষ নিশ্বাস ত্যাগ কৰে। উল্লেখ্য যে, শোণিতপুৰত কৰ’না সংক্ৰমণ ব্যাপক ৰূপত বৃদ্ধি পোৱাৰ প্ৰতি লক্ষ্য ৰাখি সংশ্লিষ্ট বিভাগে বিভিন্ন স্থানত ছেনিটাইজাৰৰ ব্যৱস্থা কৰাৰ সমান্তৰালভাৱে

প্ৰতিবেধক প্ৰদানৰ ব্যৱস্থাও অব্যাহত ৰাখিছে। কালিৰ দিনটোলৈকে জিলাখনৰ বিভিন্ন প্ৰান্তত মুঠ ১,৪৫,০০৯ পালি প্ৰতিবেধক প্ৰদান কৰা হৈছে। ইয়াৰে ১,১১,৮২৫গৰাকীক প্ৰথম পালি আৰু ৩৩,১৮৪গৰাকীক দ্বিতীয় পালি প্ৰতিবেধক প্ৰদান কৰা হৈছে। ইফালে আজিৰ দিনটোত শোণিতপুৰ জিলাৰ বিভিন্ন প্ৰান্তত নতুনকৈ ১৮৩গৰাকীৰ শৰীৰত কৰ’নাৰ অৱস্থিতি ধৰা পৰিছে। লক্ষণীয় যে, আজি ১,০৭০গৰাকী লোকৰ ক’ভিড পৰীক্ষা কৰোৱাৰ পিছত ১৭ শতাংশ ক’ভিড সংক্ৰমিত হাৰে স্বাভাৱিকতে জিলাখনলৈ অৰ্শন সৰুকেত কমি়াই আহিছে।

শিমলীতোলা বৰবড়ীত কৰ’নাক্ৰান্ত হৈ এজনৰ মৃত্যু

দৈনন্দিন বাৰ্তাৰ সেৱা, নগৰবেৰা, ১৪ মে’ : গোলাৱপাৰা জিলাৰ শিমলীতোলা বৰবড়ী গাঁৱত বৃহস্পতিবাৰৰ আবেলি পৰত কৰ’নাক্ৰান্ত হৈ এজন আদৰয়সীয়া লোকৰ মৃত্যু হোৱাত অঞ্চলজুৰি চাঞ্চল্যৰ সৃষ্টি হয়। জানিব পৰা মতে গাঁওখন প্ৰশাসনে কণ্টেইনমেন জন হিচাপে ছীল কৰাৰ মাজতেই নিজ গৃহত কন্দৰ্প কলিতা (৬০) নামৰ আদৰয়সীয়া লোকজনৰ মৃত্যু ঘটে। পৰিয়ালৰ মানুহে কোৱা মতে প্ৰায় এপষেক পূৰ্বে লোকজন কৰ’নাৰ প্ৰথম ভেকচিন লৈছিল আৰু দ্বিতীয়তে ভেকচিন ল’বলৈ নাগাওঁতেই লোকজনৰ মৃত্যু হয়। পিছত পৰিয়ালৰ লোকে স্বাস্থ্য বিভাগ আৰু প্ৰশাসক থৰৰ দিয়ে আৰু খবৰ পোৱা মাৰ্চেই স্বাস্থ্য বিভাগ আৰু প্ৰশাসনৰ লোক গাঁৱৰ সীমান্তত উপস্থিত হৈ দুই-এজন আত্মীয়ক মতাই আনি পি পি কীট হাতত দি শেষকৃত্য সম্পন্ন কৰোৱা দিহা কৰে। কণ্টেইনমেন জনত ক’ভিড ৰোগীৰ মৃত্যুক লৈ গাঁওখনত আতঙ্ক বিৰাজ কৰিছে।

প্ৰাক্তন মন্ত্ৰী তথা বিধায়ক ৰঞ্জিত দত্তৰ নিৰ্দেশত হোম কোৱাৰেণ্টাইন পৰিয়ালক নিত্য-ব্যৱহাৰ্য সামগ্ৰীৰ যোগান বিজেপি কৰ্মীৰ

দৈনিক বাৰ্তাৰ বিশেষ সেৱা, বিশ্বনাথ চাৰিআলি, ১৪ মে’ : বিশ্বনাথ জিলাৰ বিহালী সমষ্টিত ১০০জন লোকৰ দেহত ক’ভিড-১৯ চিনাক্ত হৈছে। ইয়াৰ অধিকাংশ লোক দাৰিদ্ৰ্য সীমাৰেখাৰ তলত বাস কৰা। ইফালে এহে ১০০টা পৰিয়ালৰ ভিতৰত বহুকেইটা পৰিয়াল দুস্থ হৈ ঘৰতে আছে। আন কিছুমান চিকিৎসালয়ত চিকিৎসাধীন আৰু আন কিছুমানক চিকিৎসকে ঘৰতে হোম কোৱাৰেণ্টাইনৰ ব্যৱস্থা কৰিছে। ইফালে হোম কোৱাৰেণ্টাইন কৰাত এতিয়া বিহালী মেনোবাৰী গাঁও পঞ্চায়তৰ অন্তৰ্গত বিহুপুখুৰীৰ বহুকেইটা পৰিয়ালৰ খাদ্য-সামগ্ৰী নাটনি হোৱা খবৰ লাভ কৰে সমষ্টিটো বিধায়ক ৰঞ্জিত দত্তই। ইফালে বৃহস্পতিবাৰে বিধায়কগৰাকীয়ে বাধ্যবাৰ মণ্ডল বিজেপি সভাপতি দহিৰাম শৰ্মা আৰু মেনোবাৰী জিলা পৰিষদৰ সদস্য তৰুণ তাঁতীৰ নেতৃত্বত এটি দল উক্ত পৰিয়ালসমূহৰ ঘৰত উপস্থিত হৈ স্বাস্থ্যৰ বুজ লোৱাৰ লগতে প্ৰতিটো পৰিয়ালকে কিছু খাদ্য সামগ্ৰী প্ৰদান কৰে। ইফালে দলটোৱে পৰিয়ালসমূহক আহ্বান জনাই চিকিৎসকে দিয়া প্ৰতিটো পৰামৰ্শ পালন কৰাৰ লগতে ভৱিষ্যতে সহায়-সহযোগিতা কৰাৰ প্ৰতিশ্ৰুতি দিয়ে পৰিয়ালসমূহক।

হোমেন বৰগোহাঞিৰ মৃত্যুত অসম চাহ জনগোষ্ঠীয় সাহিত্য সভাৰ শোক

দৈনন্দিন বাৰ্তাৰ সেৱা, ৰঙাপাৰা, ১৪ মে’ : অসম সাহিত্য সভাৰ প্ৰাক্তন সভাপতি, অসমীয়া সাহিত্য জগতৰ প্ৰথিতমশাহ সাহিত্যিক-সাংবাদিক তথা জাতীয় জীৱনৰ মাৰ্গদৰ্শক হিচাপে পৰিগণিত অসম গৌৰৱ হোমেন বৰগোঁহাঞিৰ ১২ মে’ত হোৱা দেহাৱসনে অসমৰ সাহিত্য আৰু জাতীয় জীৱনত দীৰ্ঘ কালৰ বাবে বৃহৎ শূন্যতাৰ সৃষ্টি কৰা বুলি অসম চাহ জনগোষ্ঠীয় সাহিত্য সভাই গভীৰ শোক প্ৰকাশৰে শ্ৰদ্ধা নিৱেদন কৰিছে। অসমীয়া ভাষাত অভিনৱ আৰু শক্তিশালী গদ্য ৰচনাৰশৈলী সৃষ্টিকাৰী হিচাপে আপুণ পঢ়ুৱৈৰ হৃদয়ত থিৰাপতি লোৱা বুলি দেহাৰি অসম চাহ জনগোষ্ঠীয় সাহিত্য সভাৰ ভাৰগোপ সভামেট্ৰী মনোমতী কুম্মী আৰু প্ৰধান সম্পাদক মনীশ ঠাকুৰে এক শোক বাৰ্তায়েোগে কয় কয় যে ১৯৭০ চনত প্ৰকাশিত নীলচাল কাকতত প্ৰথমবাৰৰ বাবে চাহ মজদুৰ শীৰ্ষক বিশেষ সংখ্যাৰ প্ৰকাশক, সাংবাদিক, সাহিত্যিক, সম্পাদক প্ৰয়াত হোমেন বৰগোহাঞিৰ আকস্মিক বিয়োগত অসম চাহ জনগোষ্ঠীয় সাহিত্য সভাই গভীৰ দুখ প্ৰকাশ কৰে আৰু তেওঁৰে পৱিত্ৰ আত্মাৰ চিৰশান্তিৰ বাবে ভগৱানৰ ওচৰত প্ৰাৰ্থনা জনাই সকলো জিলা শাখাৰ জয়ৱতে এগছি বস্তু প্ৰভুলন কৰিবলৈ সন্তুষ্ট শাখা আৰু জিলা সমিতিক আহ্বান জনায়। নিতীক, সদা জগ্ৰত, স্পষ্টবাদী সাহিত্যিক হোমেন বৰগোহাঞিৰ ৰিভুত্বাত অসমে এগৰাকী অভিনৱক হেৰুওৱাৰ দুখত জাতিটোৰ বৃহৎ ক্ষতি হোৱা বুলিও বিবৃতিত উল্লেখ কৰে।



তেজপুৰ চ’ক বজাৰৰ অগ্নিকাণ্ডস্থলী পৰিদৰ্শন নৰ-নিৰ্বাচিত জলসিঞ্চন মন্ত্ৰী অশোক সিংহালৰ

ক’ভিড পৰিস্থিতিৰ পৰ্যালোচনাৰ বাবে ধুবুৰীত মন্ত্ৰী অজন্তা নেওগ

ক’ভিডৰ আন্তঃগাঁথনিৰ বাবে মুখ্যমন্ত্ৰী, স্বাস্থ্যমন্ত্ৰীৰে আলোচনা কৰি ল’ব পদক্ষেপ

দৈনন্দিন বাৰ্তাৰ সেৱা, তামাৰহাট, ১৪ মে’ : অসম চৰকাৰৰ বিত্ত আৰু সমাজ কল্যাণ বিভাগৰ মন্ত্ৰী অজন্তা নেওগে কালি ধুবুৰী জিলাৰ ক’ভিড পৰিস্থিতিৰ পৰ্যালোচনা কৰে। কালি দুপৰীয়া ধুবুৰীত উপস্থিত হোৱাৰ পিছতে মন্ত্ৰীগৰাকীয়ে ধুবুৰী জিলা উপায়ুক্ত কাৰ্যালয়ৰ সভাকক্ষত কেইবাজনো জনপ্ৰতিনিধি, উপায়ুক্ত দেৱ কুমাৰ কলিতাসহ জিলা প্ৰশাসনৰ শীৰ্ষ বিষয়া, আৰক্ষীৰ শীৰ্ষ বিষয়া আৰু স্বাস্থ্য বিভাগৰ বিষয়াৰ উপস্থিতিত জিলাখনৰ ক’ভিড পৰিস্থিতিৰ পৰ্যালোচনা কৰে। উপায়ুক্ত আৰু স্বাস্থ্য বিভাগৰ ধুবুৰী জিলাৰ যুটীয়া সঞ্চালকে সভাত ধুবুৰীৰ ক’ভিড পৰিস্থিতি আৰু ক’ভিড চিকিৎসাৰ আন্তঃ গাঁথনিৰ ব্যাখ্যা আগবঢ়ায়। ধুবুৰীত আই চি ইউ বিছনাৰ ব্যৱস্থা নথকা, চিকিৎসক-স্বাস্থ্যকৰ্মীৰ নাটনি, জিলাখনলৈ পৰ্যাপ্ত ক’ভিড প্ৰতিবেধকৰ যোগান, গ্ল’ভছ, পি পি ই কিট আদি পৰ্যাপ্ত পৰিমাণে যোগান ধৰাৰ বিষয়টো মুখ্যমন্ত্ৰী হিমন্ত বিশ্ব শৰ্মা আৰু স্বাস্থ্যমন্ত্ৰী কেশৱ মহন্তক অবগত কৰি প্ৰয়োজনীয় পদক্ষেপ লোৱা হ’ব বুলি জিলাখনৰ ক’ভিড পৰিস্থিতি পৰ্যবেক্ষণৰ দায়িত্বত থকা মন্ত্ৰীগৰাকীয়ে সভাত মন্তব্য কৰে। তেওঁ ধুবুৰীত নিৰ্মীয়মাণ চিকিৎসা মহাবিদ্যালয়খনৰ আন্তঃগাঁথনি ক’ভিড চিকিৎসাত ব্যৱহাৰ কৰাৰ পোষকতা কৰে। তেওঁ কয় যে ১২ মে’ৰ পৰা ধুবুৰীত ক’ভিড পজিটিভৰ হাৰ ৭ শতাংশ হৈছে আৰু এয়া অতি উদ্বেগজনক। ক’ভিড পৰীক্ষাৰ সংখ্যা বৃদ্ধিৰ ওপৰত বিশেষ গুৰুত্ব আৰোপ কৰে মন্ত্ৰী অজন্তা নেওগে। ক’ভিডৰ সংক্ৰমণ নিয়ন্ত্ৰণ কৰিবলৈ চৰকাৰে নিৰ্ধাৰণ কৰা বাধা-নিষেধ কঠোৰভাৱে

কাৰ্যকৰী কৰিবলৈ উপায়ুক্ত আৰু আৰক্ষী অধীক্ষকক পৰামৰ্শ দিয়ে মন্ত্ৰীগৰাকীয়ে। তেওঁ কয়- ‘ক’ভিডক লৈ আতংকিত হ’ব নালাগে। কিন্তু সাৱধান হোৱাৰ বাহিৰে ইয়াক প্ৰতিৰোধ কৰাৰ আন উপায় নাই।’ মন্ত্ৰীগৰাকীয়ে প্ৰতিদিনে ধুবুৰীৰ ক’ভিড পৰিস্থিতিৰ শেহতীয়া খবৰ তেওঁক অবগত কৰিবলৈ উপায়ুক্তক আহ্বান জনায়। ক’ভিড নিয়ন্ত্ৰণত জড়িত বিষয়াসকলক তেওঁলোকে সমুখীন হোৱা যিকোনো অসুবিধা বা পৰামৰ্শ বিধাৰীনভাৱে যিকোনো সময়ত ফোনযোগে অৱগত কৰিবলৈ মন্ত্ৰীগৰাকীয়ে আহ্বান জনায়। বৈঠকত উপস্থিত থাকে গৌৰীপুৰ সমষ্টিৰ বিধায়ক নিজানুৰ ৰহমান, গোলকণ্ঠ সমষ্টিৰ বিধায়ক আশুত্ব ছেৰাবাহান আলী সৰকাৰ, পূব বিলাসীপাৰা সমষ্টিৰ বিধায়ক ছামচুল হুদা, প্ৰাক্তন বিধায়ক অশোক কুমাৰ সিংহী, অশ্বিনী ৰায় সৰকাৰ প্ৰমুখ্যে কেইবাজনো বৰ্তমান আৰু পূৰ্বৰ জনপ্ৰতিনিধি। তেওঁলোকক ৰাইজৰ মাজত সজাগতা সৃষ্টিত বিশেষ ভূমিকা ল’বলৈ মন্ত্ৰীগৰাকীয়ে আহ্বান জনায়। পৰ্যালোচনা বৈঠকত জিলা উন্নয়ন আয়ুক্ত বনশ্ৰী নাথ, অতিৰিক্ত উপায়ুক্ত পল্লৱ মজুমদাৰ, ধ্ৰুৱজ্যোতি দাস, মৃদুল যাদৱ প্ৰমুখ্যে কেইবাজনো বিষয়া উপস্থিত থাকে। পৰ্যালোচনা বৈঠকৰ পিছতে মন্ত্ৰীগৰাকীয়ে এখন সংবাদ মেল সন্মোদন কৰে। তেওঁ সাংবাদিকসকলক ক’ভিড সদৰ্ভত ৰাইজৰ মাজত সজাগতা সৃষ্টিত লোৱা ভূমিকাৰ বাবে ধন্যবাদ জনায় আৰু ভৱিষ্যতেও এই দায়িত্ব পালন কৰি যাবলৈ আহ্বান জনায়। মন্ত্ৰীগৰাকীয়ে ধুবুৰী অসামৰিক চিকিৎসালয় পৰিদৰ্শন কৰি তাত ক’ভিডৰ চিকিৎসাৰ বাবে গ্ৰহণ কৰা ব্যৱস্থা বুজ লয়।

আছিল বুলি জানিব পৰা গৈছে। বিজেপিৰ জ্যেষ্ঠ তৃণমূল নেতা শংকৰ বিশ্বাসে এই ৩৩ বছৰীয়া তক্তাত প্ৰতিজ্ঞাৰ বিষয়ে চামগুৰি সমষ্টিত প্ৰায়ে চৰ্চা চলিছিল আৰু প্ৰায় লোকেই তেওঁক সন্মান কৰিছিল। সমষ্টিৰ প্ৰায় লোকেই শংকৰ বিশ্বাসৰ ভাৰত মাতৃৰ প্ৰতি থকা অযুৰন্ত দেশপ্ৰেমৰ কথাও চৰ্চা কৰিছিল। ইফালে বজাৰত নিজ দলৰ সফলতা আৰু চামগুৰি সমষ্টিত পূৰ্বৰ তুলনাত বিজেপিৰ চমকপ্ৰদ উত্থান প্ৰত্যক্ষ কৰি শংকৰ বিশ্বাসে সন্তুষ্ট প্ৰকাশ কৰে। লগতে আগন্তুক দিনত চামগুৰি সমষ্টিত বিজেপি দলে দখল কৰিবলৈ সক্ষম হ’ব বুলি আশা প্ৰকাশ কৰে বিজেপিৰ জ্যেষ্ঠ কৰ্মীগৰাকীয়ে।



ইটালীয়ান অপেন টেনিছ কোৰ্টাৰত ডক’ভিচ-বাৰ্টি ছেৰেনাৰ বিদায়

ৰোম, ১৪ মে’ঃ শীৰ্ষ বাচনিৰ টেনিছ তাৰকা ন’ডাক ডক’ভিচ চলিত ইটালীয়ান অপেনৰ পুৰুষৰ একক শাখাৰ কোৰ্টাৰ ফাইনেলত প্ৰৱেশ কৰিছে। প্ৰি-কোৰ্টাৰ ফাইনেলত ছাৰ্বিয়াৰ ডক’ভিছে ৬-২, ৬-১ ৰ ব্যৱধানত জয়লাভ কৰে। ইফালে, মহিলাৰ একক শাখাৰ কোৰ্টাৰিাৰ ফাইনেলত প্ৰৱেশ কৰিছে

অষ্ট্ৰেলিয়াৰ বাৰ্টি। কিন্তু আমেৰিকাৰ ছেৰেণা উইলিয়ামছ চলিত ইটালীয়ান অপেনৰ পৰা বিদায় লৈছে। ৭-৫, ৭-৬ ৰ ব্যৱধানত পৰাস্ত হয় ছেৰেণা। উল্লেখ্য যে ছেৰেনাই চলিত ইটালীয়ান অপেনত যোৱাৰিনাশা কেৰিয়াৰৰ এহেজাৰ সংখ্যক মেচখনত অংশ লয়। কিন্তু পৰাজয় স্বীকাৰ কৰে।

ইটালীয়ান লীগত আজি দুই শক্তি ইণ্টাৰ-জুভেণ্টাছ



ৰোম, ১৪ মে’ঃ জুভেণ্টাছে অহা বছৰৰ চেম্পিয়নছ লীগলৈ যোগ্যতা অৰ্জন কৰিব পাৰিব নে নাই সেয়া এতিয়াও অনিশ্চিত। কাৰণ জুভেণ্টাছ সম্ৰ্ভতি ইটালীয়ান লীগৰ পইণ্ট তালিকাৰ শীৰ্ষ চাৰিত নাই। ইটালীয়ান লীগত কাইলৈ জুভেণ্টাছে আন এখন মৰণপূৰ মেচত খেলিব। ইণ্টাৰ মিলানৰ বিৰুদ্ধে খেলিব জুভেণ্টাছে। উল্লেখ্য যে ইণ্টাৰ মিলানে চলিত ইটালীয়ান ফুটবল লীগত খিতাপ জয় ইতিমধ্যে নিশ্চিত কৰিছে। শীৰ্ষত থকা ইণ্টাৰ মিলানে ৩৬ খন মেচৰ পৰা লাভ কৰিছে ৮৮ পইণ্ট। বিপৰীতে চেম্পিয়নছ লীগৰ পূৰ্ব চেম্পিয়ন জুভেণ্টাছ পঞ্চম স্থানত আছে আৰু দলে ৩৬ খন মেচৰ পৰা ৭২ পইণ্ট লাভ কৰিছে। অন্তিম মেচত জুভেণ্টাছে ৩-১ গ’লৰ ব্যৱধানত পৰাস্ত কৰে ছাছুলোক। আনহাতে, জয়ৰ ধাৰাবাহিকতা বন্ধা কৰি ইণ্টাৰ মিলানে অন্তিম মেচত ৩-১ গ’লৰ ব্যৱধানত পৰাস্ত কৰে ৰোমাক। উল্লেখ্য যে চেম্পিয়নছ লীগৰ যোগ্যতাৰ বাবে লীগৰ বাকী থকা মেচ দুখনত জুভেণ্টাছে জয়লাভ কৰিব লাগিব। কিন্তু তাৰপাছতো দলৰ অহা বছৰৰ চেম্পিয়নছ লীগলৈ যোগ্যতা অৰ্জন নিশ্চিত নহয়। এ চি মিলান, আটালণ্টা আৰু নেপ’লি পৰাস্ত হ’লেহে সুযোগ থাকিব জুভেণ্টাছৰ। স্মৰ্তব্য যে চলিত ইটালীয়ান লীগত দ্বিতীয় স্থানত থকা আটলান্টাই ৩৬ খন মেচৰ পৰা লাভ কৰিছে ৭৫ পইণ্ট। এ চি মিলানেও ৩৬ খন মেচৰ পৰা ৭৫ পইণ্ট লাভ কৰি তৃতীয়ত থকাৰ বিপৰীতে নেপ’লিয়ে ৩৬ খন মেচৰ পৰা ৭৩ পইণ্ট লাভ কৰি চতুৰ্থ স্থানত আছে। এইবাৰ চেম্পিয়ছ লীগৰ প্ৰি-কোৰ্টাৰি ফাইনেলতে নিজৰ অভিযান সামৰিছিল জুভেণ্টাছে।

স্পেনিছ লা-লিগাত ৰিয়াল মাদ্ৰিদৰ জয়

মাদ্ৰিদ, ১৪ মে’ঃ স্পেনিছ লা-লিগাত কোনে চেম্পিয়নটুকী হাতত ল’ব সেয়া এতিয়াও ৰোমাঞ্চকৰ স্থিতিত আছে। এথলেটিকো মাদ্ৰিদ, ৰিয়াল মাদ্ৰিদ আৰু বাৰ্সিলোনা তিনিওটা দলৰে খিতাপ জয়ৰ সুযোগ আছে। জয়যাত্ৰা অব্যাহত ৰখা ৰিয়াল মাদ্ৰিদে যোৱাৰিনাশা ৪-১ গ’লৰ ব্যৱধানত পৰাস্ত কৰে গ্ৰানাডাক। এই জয়ৰে ৰিয়াল মাদ্ৰিদ পইণ্ট তালিকাৰ দ্বিতীয় স্থানলৈ উত্তৰণ কৰিছে। উল্লেখ্য যে স্পেনিছ লা-লিগাত এথলেটিকো মাদ্ৰিদে ৩৬ খন মেচত ৮০ পইণ্ট লাভ কৰি শীৰ্ষ স্থানত আছে। ইফালে, ৰিয়াল মাদ্ৰিদে ৩৬ খন মেচত ৭৮ পইণ্ট লাভ কৰি দ্বিতীয়ত থকাৰ বিপৰীতে বাৰ্সিলোনাই ৩৬ খন মেচত ৭৬ পইণ্ট লাভ কৰি তৃতীয় স্থানত আছে। আনহাতে,



ঘৰুৱা ষ্টেডিয়ামত ক্ৰমাগত দ্বিতীয় পৰাজয়ৰ সন্মুখীন মানচেষ্টাৰ ইউনাইটেড



লণ্ডন, ১৪ মে’ঃ চলিত ইউৰোপা কাপ ফুটবলৰ ফাইনেল মেচখন অনুষ্ঠিত হ’ব ইংলণ্ডৰ ক্লাব মানচেষ্টাৰ ইউনাইটেড আৰু স্পেইনৰ ক্লাব ভিল্লা ৰিয়ালৰ বিৰুদ্ধে। দুখন মেচত পৰাজয়ৰ সন্মুখীন হৈছে

দাবীদাৰ যদিও ইংলিছ প্ৰিমিয়াৰ লীগত ক্ৰমাগত দুখন মেচত পৰাস্ত হোৱাত চাপত পৰিছে মানচেষ্টাৰ ইউনাইটেড। উল্লেখ্য যে ঘৰুৱা অ’ল্ড ট্ৰাফৰ্ড ষ্টেডিয়ামত ক্ৰমাগত দুখন মেচত পৰাজয়ৰ সন্মুখীন হৈছে

১৫ মে’, ২০২১ শনিবাৰ, গুৱাহাটী ৩১ ব’হাগ ১৯৪৩ শক

ই পি এলত জয়ৰে চেম্পিয়নছ লীগলৈ যোগ্যতা অৰ্জনৰ আশা সজীৱ ৰাখিলে লিভাৰপুলে

লণ্ডন, ১৪ মে’ঃ লিভাৰপুলে অহা বৰ্ষৰ চেম্পিয়নছ লীগলৈ যোগ্যতা অৰ্জনৰ আশা এতিয়াও সজীৱ কৰি ৰাখিছে। অৱশ্যে দল এতিয়াও চলিত ইংলিছ প্ৰিমিয়াৰ লীগৰ পইণ্ট তালিকাৰ পঞ্চম স্থানতে আছে। কিন্তু যোৱাৰিনাশাৰ এখন হাইড’ল্টেজ মেচত ইংলিছ প্ৰিমিয়াৰ লীগৰ বিগত বৰ্ষৰ চেম্পিয়ন লিভাৰপুলে মানচেষ্টাৰ ইউনাইটেডক ৪-২ গ’লৰ ব্যৱধানত পৰাস্ত কৰি আত্মবিশ্বাসৰে প্ৰত্যাহ্বানৰ্ণ কৰিছে। অ’ল্ড ট্ৰাফৰ্ডত অনুষ্ঠিত হোৱা মেচখনত লিভাৰৰ পুলৰ হৈ ফাৰ্মিনোই (৪৫, ৪৭ মিনিট) দুটা গ’ল কৰাৰ লগতে জ’টা (৩৪ মিনিট) আৰু মহম্মদ ছালাহে (৯০ মিনিট) এটাকৈ গ’ল কৰে। আনহাতে, মানচেষ্টাৰ ইউনাইটেডৰ হৈ ব্ৰন ফাৰ্ণণ্ডেজ (১০ মিনিট) আৰু ৰাছফ’ৰ্ডে (৬৮ মিনিট) গ’ল কৰে। উল্লেখ্য যে মানচেষ্টাৰ ইউনাইটেড আৰু লিভাৰপুলৰ মাজৰ হাইড’ল্টেজ এই মেচখন পূৰ্বে যোৱা দুই মে’ত অনুষ্ঠিত হোৱাৰ কথা আছিল। কিন্তু সমৰ্থকৰ প্ৰতিবাদৰ বাবে মেচখন বাতিল কৰিব লগা হৈছিল। উল্লেখ্য যে মানচেষ্টাৰ ইউনাইটেডৰ মালিকীস্বত্বক লৈ চলি থকা বিতৰ্কৰ বিৰুদ্ধে মেচৰ পূৰ্বে অ’ল্ড ট্ৰাফৰ্ডত প্ৰতিবাদ সাব্যস্ত কৰে ক্লাবৰ হেজাৰ হেজাৰ সমৰ্থকে। উল্লেখ্য যে লিভাৰপুলে চেম্পিয়নছ লীগলৈ যোগ্যতা অৰ্জনৰ যুঁজ দি আছে। ইয়াৰবাবে দলে বাকী থকা



আটাইকেইখন মেচত জয়লাভ কৰিব লাগিব। কিন্তু তাৰপাছতো অংকৰ খেল আছে। কাৰণ লিভাৰপুলে ৩৫ খন মেচত ৬০ পইণ্ট লাভ কৰি পইণ্ট তালিকাৰ পঞ্চম স্থানত আছে। অন্তিম মেচত লিভাৰপুলে ২-০ গ’লত পৰাস্ত কৰিছিল

ছাউথহাম্পটনিক। উল্লেখ্য যে মানচেষ্টাৰ চিটায়ে ইতিমধ্যে ই পি এলৰ খিতাপ জয় কৰাটো নিশ্চিত হৈছে। মানচেষ্টাৰ চিটায়ে ৩৫ খন মেচত ৮০ পইণ্ট লাভ কৰি শীৰ্ষ স্থানত আছে। দলে ১০ পইণ্টৰ অগ্ৰগতি লাভ কৰি খিতাপ জয়ৰ কাৰ্যলৈ আগবাঢ়িছে।

দ্বিতীয় স্থানত আছে মানচেষ্টাৰ ইউনাইটেড। দলে ৩৬ খন মেচত ৭০ পইণ্ট লাভ কৰিছে। আনহাতে, লেইচেষ্টাৰ চিটায়ে ৩৬ খন মেচত ৬৬ পইণ্ট লাভ কৰি তৃতীয় স্থানত আছে। চতুৰ্থ স্থানত আছে চেলছি। ৩৬ খন মেচত ৬৪ পইণ্ট লাভ কৰিছে চেলছি়ে।

কিদান্দি শ্ৰীকান্তৰ বাবে এতিয়াও টকিতা’ অলিম্পিকলৈ যোগ্যতা অৰ্জনৰ আশা আছে



নতুন দিল্লী, ১৪ মে’ঃ ভাৰতৰ দুই তাৰকা শ্বাৰ্লাৰ ছুইনা নেহৱাল আৰু কিদান্দি শ্ৰীকান্তে আসন্ন টকিতা’ অলিম্পিকত অংশ লোৱাৰ পৰা বঞ্চিত হোৱাৰ উপক্ৰম হৈছে যদিও শ্ৰীকান্তৰ বাবে আশা এতিয়াও আছে। হোৱাৰ বাবে অপেক্ষা কৰিব লাগিব বিশ্ব ৰেংকিঙৰ শেহতীয়া ৰেংকিঙলৈ। উল্লেখ্য যে টকিতা’ অলিম্পিকলৈ যোগ্যতা অৰ্জন কৰিব লগা অন্তিমখন প্ৰতিযোগিতা ছিংগাপুৰ অপেন কৰনাৰ বাবে বাতিল কৰা হৈছে। এই প্ৰতিযোগিতাত খেলাৰ কথা আছিল ছুইনা নেহৱাল আৰু কিদান্দি শ্ৰীকান্তে। সেয়ে ছুইনা নেহৱাল আৰু কিদান্দি শ্ৰীকান্তৰ টকিতা’ অলিম্পিকলৈ যোগ্যতা অৰ্জনৰ পথ কাৰ্যতঃ বন্ধ হৈছে। ইয়াৰপূৰ্বে কৰনাৰ বাবে বাতিল হৈছিল মালয়েছিয়া অপেন আৰু ইণ্ডিয়া

তৃতীয় পৃষ্ঠাৰ পৰা—

টিংৰাই বজাৰত সংঘটিত ৰোমা বিস্ফোৰণৰ

আৰক্ষী চকীৰ অন্তৰ্গত টিংৰাই বজাৰত সংঘটিত ৰোমা বিস্ফোৰণৰ সৈতে সংযুক্ত মুক্তি বাহিনী, অসম (স্বাধীন) সংগঠন কোনো প্ৰকাৰে জড়িত নহয়। কৰনা মহামাৰীৰ দুৰ্য্যোগৰ সময়ত নৱগঠিত অসম চৰকাৰখনক বিপদত পেলোৱা তথা সংযুক্ত মুক্তি বাহিনী, অসম (স্বাধীন) সংগঠনৰ শেহতীয়া জনকল্যাণমূলক কাৰ্যকলাপত অসমৰ বাইজৰ বিপুল সঁহাৰিৰ প্ৰত্যক্ষ কৰি কোনো দুষ্টক্ৰাই কৰা এক পৰিকল্পিত যড়যন্ত। কিয়নো যোৱা ১১/০৫/২০২১ তাৰিখে জাপ্তৱন সমীপত বুঢ়ীদিহিং নৈৰ পাৰতো তেনে এক বিস্ফোৰণৰ ঘটনা সংঘটিত হয়। তদুপৰি বিগত বৰ্ষত সেনা-আৰক্ষীয়ে অসমৰ বিভিন্ন অঞ্চলৰ থলগিৰি মানুহৰ ঘৰত ৰোমা সংস্থাপন কৰি আলফাৰ সদস্য সজোৱাৰ প্ৰমাণ পোৱা যায়। উল্লেখ্য যে— ‘সংযুক্ত মুক্তি বাহিনী, অসম (স্বাধীন) সংগঠনে আজি এক গ্ৰেছ বিজ্ঞপ্তিৰ যোগে তেল আৰু প্ৰাকৃতিক গেছ আয়োগ, ভাৰতীয় তৈল নিগম আৰু অইল ইণ্ডিয়া লিমিটেডলৈ জনকল্যাণমূলক জাননী জাৰি কৰে। এই বাৰ্তা সমগ্ৰ অসমজুৰি বিয়পি পৰাৰ কিছু সময়ৰ পাছতহে টিংৰাই বজাৰত উক্ত ঘটনাটো সংঘটিত হৈছে। সেয়েহে আমি নিশ্চিত যে সংযুক্ত মুক্তি বাহিনী, অসম (স্বাধীন) সংগঠনক জনমানসত হেয় প্ৰতিপন্ন কৰিলে উপনিৱেশিক ভাৰত ৰাষ্ট্ৰ যন্ত্ৰ তেৰোৱাী বাহিনী নতুবা অসম আৰক্ষীৰ কোনো ব্যক্তিয়ে এনে নিকৃষ্ট যড়যন্তত লিপ্ত হৈছে।

মৃত হাতীৰ নামত চৰকাৰী স্মৃতি সৌধ

শোকভিত্ত কৰি তুলিছে। নগাঁও জিলাৰ কটীয়াতলি বনাঞ্চলিক বিষয়াৰ কাৰ্য্যালয়ৰ অন্তৰ্গত বামুণী পাহাৰৰ তপতজুৰি বনাঞ্চল এলেকাত কালি পুৱা উদ্ধাৰ হয় ১৮ টাকৈ হাতীৰ মৃতদেহ। অ’ত ত’ত সিঁচৰতি হৈ থকা অৱস্থাত স্থানীয় বাইজৰ খবৰৰ ভিত্তিত বন বিভাগে নিশ্চাণ হৈ থকা হাতী মৃতদেহকেইটা উদ্ধাৰ কৰে। সমগ্ৰ ৰাজ্য জোকাৰি যোৱা এই অসমৰ প্ৰকৃতিপ্ৰেমীসকল, সচেতন ৰাইজ উদ্বিগ্ন হৈ থকাৰ সময়তে আজি মুখ্যমন্ত্ৰী ৬০ হিমন্ত বিশ্ব শৰ্মাৰ নিৰ্দেশত বনমন্ত্ৰী পৰিমল গুৰুৰৈদ্য ঘটনাছলীত উপস্থিত হৈ ঘটনাৰ বুজ লয়। মৃত হাতীকেইটাক শ্ৰদ্ধা জনাই মন্ত্ৰীগৰাকীয়ে সংবাদ মাধ্যমৰ আগত কয়— ‘এই ঘটনা অতিকৈ হৃদয় বিৰল কৰে মৰ্মান্তিক। মুখ্যমন্ত্ৰী ৬০ হিমন্ত বিশ্ব শৰ্মাকে ধৰি আমি সকলোৱে ১৮ টাকৈ হাতীৰ মৃত্যুত ব্যথিত হৈ পৰিছো। ’ তেওঁ লগতে কয়— ‘হাতী অনন্ত কালৰে পৰা মানৱ জাতিৰ বন্ধু হিচাপে আছে। হাতীয়ে আমাৰ সভ্যতা গঢ় লৈ উঠাত বহু সহায় কৰিছে। এতিয়া আমি ছে চি বিৰ কথা ভাবোঁ, এটা সময় আছিল যুদ্ধৰ লগতে ঘৰ বন্ধা, পৰিয়ালক লৈ যোৱাৰ কাৰণে হাতীয়ে সহায় কৰিছিল। সেইকাৰণে আমাৰ অসমীয়া সমাজ বৰগছাত হাতীক আমি মৰম কৰোঁ, শ্ৰদ্ধা কৰোঁ, ভাল পাওঁ। সেই কাৰণেই এই হাতীকেইটাৰ মৃত্যুৱে আমাক মানসিকভাৱে দুৰ্বল কৰি তুলিছে। আমি প্ৰাথমিক অনুসন্ধান আৰু বন বিভাগ, স্থানীয় লোক, সাংবাদিক আদিৰ মাতামতৰ ভিত্তিত ৰজ্ঞপাতত ফলত হাতীকেইটাৰ মৃত্যু হৈছে বুলি মোৰ ধাৰণা হয়। কাৰণ আমি দেখিলো হাতীকেইটা মৃত পৰি আছে। তাত হাতীকেইটাই যন্ত্ৰপাত চিৎকাৰ কৰি মৰা বা লুটিবাগৰ দি মৰাৰ কোনো ইংগিত বা লক্ষণ নাই। কিন্তু বিজ্ঞানসন্মতভাৱে প্ৰতিবেদন অহাৰ পাছতহে ৰাইজে নিঃসন্দেহে প্ৰকৃত খবৰটো জানিব পাৰিব যে হাতীকেইটা কেতিয়া আৰু কিয় ঢুলাল। ইতিমধ্যে কাজিৰঙা আৰু গুৱাহাটীৰ পশু চিকিৎসকসকল ঘটনস্থলীত উপস্থিত হৈ মৃত হাতীকেইটাৰ মৰণোত্তৰ পৰীক্ষা সম্পন্ন কৰিছে। ’ তেওঁ লগতে কয়— ‘মই স্থানীয় বিধায়ক জিতু গোহালাৰ সৈতে আলোচনা কৰি যি স্থানত হাতীকেইটাৰ মৃত্যু হ’ল সেই স্থানত এটা স্মৃতি সৌধ নিৰ্মাণ কৰাৰ ব্যৱস্থা গ্ৰহণ কৰিম। অদূৰ ভৱিষ্যতে ৰাইজ আৰু নৱ প্ৰজন্মই অনুভৱ কৰিব পাৰিব যে প্ৰকৃতিৰ শক্তি কিমান। ’ আজি মন্ত্ৰীগৰাকীৰ লগত বন বিভাগৰ কেইবাগৰাকীও উচ্চপদস্থ বিষয়ী আৰু ব্যচপুৰৰ বিধায়ক জিতু গোহাৰ্মী, জিলা উপায়ুক্ত কবিতা পৰমানাথ, আৰক্ষী অধীক্ষক অজিতত গৌৰৱ আদি ভালেসংখ্যক উচ্চপদস্থ বিষয়াই অংশগ্ৰহণ কৰে। মন্ত্ৰীগৰাকীয়ে লগতে প্ৰকৃতিক আহ্বান জনাই কয়— ‘কথা ক’ব নোৱাৰা কন্যাজন্তৰ প্ৰতি ভৱিষ্যতে এনে আচৰণ নকৰিব। আমি প্ৰাৰ্থনা জনাইছোঁ যে ভৱিষ্যতে এনে ঘটনাৰ যাতে পুনৰাবৃত্তি নহয়। ’ মৃত হাতীকেইটাৰ ধৰাগেৱৰ পৰীক্ষাৰ অন্তত বিধি অনুযায়ী পূজা-পাতল কৰি বন বিভাগে সংকাৰ কৰে। বনমন্ত্ৰী বা বন বিভাগে হাতীকেইটাৰ মৃত্যু বজ্ঞপাত পৰি হৈছে বুলি ক’লেও একাধৰ প্ৰকৃতিপ্ৰেমী আৰু সাধাৰণ লোকে ইয়াক গ্ৰহণ কৰিব বিচাৰ নাই। উল্লেখ্য যে কাৰি আলং আৰু নগাঁও জিলাৰ সীমান্তবৰ্তী এই অঞ্চলটো বনৰীয়া হাতীৰ মৃত্ত বিচৰণভূমি হিচাপে চিহ্নিত হৈ আহিছে। ১৮ টাকৈ বনৰীয়া হাতীৰ এই দুৰ্গম বনাঞ্চলত কেনেকৈ বজ্ঞপাতত মৃত্যু হ’ল প্ৰকৃতিপ্ৰেমীৰ মাজত প্ৰশ্নৰ উদ্ভাৱ হৈছে। প্ৰকৃতি প্ৰেমীসকলে সংবাদ মাধ্যমক জনোৱা মতে, হাতীয়ে সাধাৰণতে দল বান্ধি থাকে। এনে অৱস্থাত বজ্ঞপাতত মৃত্যু হোৱা এই হাতীকেইটা কেনেকৈ সিঁচৰতি হৈ পৰিল সেই এক ৰহস্যৰ বিষয়। হাতীকেইটাৰ এনে মৃত্যুক সহজভাৱে ল’ব পৰা নাই স্থানীয় ৰাইজ আৰু প্ৰকৃতি প্ৰেমীসকলে। ইপিনে আজি সদৌ নগাঁও জিলা ছাত্ৰ সহাই বনমন্ত্ৰীক সাক্ষাৎ কৰি বনৰীয়া হাতীকেইটাৰ মৃত্যুৰ সন্দৰ্ভত এক উচ্চ পৰ্যায়ৰ তদন্তৰ দাবী জনাই এখন স্মাৰক-পত্ৰ প্ৰদান কৰে। সদৌ নগাঁও জিলা ছাত্ৰ সন্থাৰ সাধাৰণ সম্পাদক অমৰ গ্ৰোৱাতি ফুকনে সংবাদ মাধ্যমক জনোৱা মতে শ্বহুই জিলাখনৰ বিভিন্ন বনাঞ্চল ধ্বংস কৰা আৰু হাতীৰ বাসস্থান হ্ৰাস পোৱা আদি বিষয়ত উদ্বেগ প্ৰকাশ কৰি তৎকালীনভাৱে বনমন্ত্ৰীগৰাকীক বনাঞ্চল ধ্বংস ৰোধ কৰাৰ লগতে বনৰীয়া হাতীক নিৰাপত্তা নিশ্চিত কৰাৰ দাবী জনায়। ইপিনে অসম



জাতীয়তাবাদী যুৱ ছাত্ৰ পৰিষদৰ নগাঁও জিলা সমিতিয়ে ১৮ টাকৈ হাতীৰ মৃত্যুৰ ঘটনাৰ উচিত তদন্ত কৰিবলৈ দাবী জনাই এখন স্মাৰক-পত্ৰ প্ৰদান কৰে। মন্ত্ৰীগৰাকীক দিয়া স্মৰক-পত্ৰত পৰিষদে উল্লেখ কৰে যে বামুণী পাহাৰৰ নিচোই সমীপৰ মিকিৰ বামুণী গ্ৰাণ্ট এলেকা বনৰীয়া হাতীৰ কৰিভ’ব হিচাপে চিহ্নিত হৈ থকাৰ পিছতহা বন বিভাগে এই এলেকাটো হাতীৰ কৰিভ’ব নহয় বুলি প্ৰতিবেদন দাখিল কৰিছে। বন বিভাগে কি যুক্তিত এই প্ৰতিবেদন দাখিল কৰে সেয়া এক ৰহস্যৰ বিষয়। যুৱ ছাত্ৰ পৰিষদে অভিযোগ কৰে যে এটা বহুজাতিক কোম্পানীৰ প্ৰকল্প স্থাপনৰ বাবেই বন বিভাগে এই প্ৰতিবেদন দাখিল কৰিছে। স্মাৰক-পত্ৰখনত পৰিষদে পাহাৰটোত অৰৈখ্যভাৱে চলি থকা খনন কাৰ্যৰ বিৰুদ্ধে অৱগত কৰি টকলা পাহাৰবোৰত ব্যাপকভাৱে বৃক্ষৰোপণ কৰা, হাতীৰ বিচৰণ ভূমিৰ পৰিসৰ বৃদ্ধি কৰা, হাতীৰ বিচৰণ ভূমিৰ সীমাপত কোনো উদ্যোগ-প্ৰতিষ্ঠান স্থাপন নকৰোৱা দাবী জনায়। পৰিষদৰ নগাঁও জিলা সমিতিৰ সভাপতি দীপানিৰ্বলে, বৃহৎ লাইট জ্বলোৱা, গছ-বন কাটি তহিলহ কৰা ইত্যাদি বিষয়বোৰে বনৰীয়া হাতীৰ জীৱনলৈ ভাবুকিৰ সৃষ্টি কৰিছে। প্ৰকৃতিক ধ্বংস কৰি এতিয়া বনৰীয়া হাতীৰ মৃত্যুত কৌশলী মন্তব্যৰে বন বিভাগে দায় সাৰিব বিচাৰে প্ৰকৃতি প্ৰেমীসকলে সহজভাৱে ল’ব বিচৰা নাই। ইপিনে মিকিৰ বামুণী গ্ৰাণ্ট আৰু আলোলাৰ নেতা বিতুল বৰাই মত প্ৰকাশ কৰে যে বন বিভাগে মিকিৰ বামুণী গ্ৰাণ্ট এলেকা হাতীৰ কৰিভ’ব নহয় বুলি প্ৰতিবেদন দিয়া কাৰ্য দুৰ্ভাগ্যজনক। এই বিষয়টো তদন্তলৈ আনিব লাগে বুলি কৃষক নেতাগৰাকীয়ে মন্তব্য কৰে। বামুণী পাহাৰ একাংশ দুষ্টমতকাৰীয়ে ধ্বংস কৰি টকলা কৰি পেলোৱাত প্ৰকৃতিপ্ৰেমী বিনোদ দুলু মৰাই আক্ষেপ প্ৰকাশ কৰি কয়— ‘হাতীকেইটাৰ মৃত্যুৱে আমাক মৰ্মাহত কৰিছে। আমি চৰকাৰক আহ্বান জনাইছোঁ বনাঞ্চল ধ্বংস ৰোধ কৰাৰ লগতে বনাঞ্চলৰ পৰিসৰ বৃদ্ধিৰ ব্যৱস্থা চৰকাৰে গ্ৰহণ কৰা উচিত। ’

